

पहरियों कदम

# पीन्धे में

पंद्रह सिद्ध



**S.P.SIR**  
GANDHINAGAR,  
KOLHAPUR



Dadanbai  
Manghirmalani



Dr. Premchand  
Manghirmalani



THE SINDHAWORLD





## कुछ हिन किताब बाबत

2003 में वी.आर.एस. वठण खां पोय खियाल आयो त बाबा जन चवन्दा हुआ त हिकु आमु इंसान पहिंजी सजी उमिर में जहिं हिक कर्ज जे चुकायिण जी गालिह नज़रअंदाज़ कन्दो रहन्दो आहे सो आहे समाज या कौम जो कर्जु। जहिडे नमूने माउ पीउ बार खे जन्म डयी सुठे नमूने पालन पोषण करे खेस सामाजिक प्राणी बणिजण में मदद कन्दे संदस जीवन खे संस्कारमय बणायिन था तहिडे नमूने समाज या कौम बि इंसान खे इज़्जत मान शौहरत बक्शे सोभारो थी जीवन गुजारिण जो मोको डिये थो।

इन विचार जो नतीजो 2006 में शुरू थियल [www.thesindhuworld.com](http://www.thesindhuworld.com) सिंधी वेबसाइट जे रूप में सामहू आयो। खुशकिस्मती सां 2015 तार्यो न सिर्फ वडे विस्तार वारी बणिजी चुकी हुयी पर गडोगडु मोस्ट पॉपुलर सिंधी वेबसाइट [गुगल सर्च] बि बणिजी वयी हुयी। इन डहाके में हिक गालिह जेका महसूस थी सा हुयी त भारत में सिंधी भाषा जी अरेबिक लिपी वापिरायिण वारन जो तादाद वडी तेज़ रफ्तार सां घटिजी रही आहे ऐं भारत जे नवजवानन में सिंधी भाषा जे वापर लाय देवनागिरी लिपी पसंदगी जा डाका तेज़ी सां चढ़ी रही आहे सो द सिंधु वर्ल्ड डॉट कॉम खे अंग्रेजी सां गडु देवनागिरी सिंधी में बि पेश करण जो कम शुरू थियो।

हिक पासे वेबसाइट ते सिंधी समाज जे विरसे, संतन ऐं बियन शखिसयतुन जी जीवनी, सिंधी डिणन, सिंधी खाधे, सिंधी धार्मिक विश्वासन वगैरह बाबत डिनल जाण खे सिंधी देवनागिरी में आणिण जो कम हली रहियो हो त बिये वाहेगुरु जी

प्रेरणा ऐं माता सरस्वती देवी जी कृपा सां कविता जे रूप में सृजन जो सिलसिलो बि शुरू थियो जेको अजु बि हली रहियो आहे। इन्हन मां कुछ चूंड कविताउन जो कविता संग्रह आहे **पींघे में - पहिरियों कदम**।

इंसान जी कुदरती फितरत जे नतीजे तोर इहो सृजनात्मक कम मां व्हाट्सएप्प ऐं फेसबुक जहिइन सोशल प्लेटफॉर्म्स ते शेयर करण शुरू कियो। ध्यान डियण जी गालिह आहे इन वक़त तारीं सिंधी देवनागिरी जो मां को खास उपयोग कोन कियो हुआ पर जीयं त मां अभिमन्यु [माउ जे पेट में चक्रवियू तोड़िण जो ज्ञान हासिल करण] न आहियां सो गलतियूं कन्दे सिखण जो फेसिलो कियो। इन सिलसिले में मुहिंजे ध्यान में इहा गालिह बि आयी त

[1] देवनागिरी में सागे उचार वारन सिंधी हरफन वास्ते अलग अलग हरफ कोन आहिन।

[2] साहित्यकार किन हरफन जे हेठां टुबिका ऐं लीकुन खे कमि आणे कम हलाये रहिया आहिन।

[3] हिकु आम सिंधी नवजवान जहिडे नमूने अरबी लिपी खे नापसंद थो करे तहिडे नमूने इहो टुबिकन ऐं लीकुन जो सिलसिलो बि पसंद न थो करे।

विज्ञान जो तालिबे इलम हुआण सबब भाषा जो संसार मुहिंजे वास्ते बि नओं ऐं अणजाण हुआ पर अभ्यास कन्दे समझ में आयो त भाषा जे बिन हिसन बोली [गालिहायिण] ऐं लिपी [लिखण] में लासानी खूबी थिये। जे लिपी में के घटितायूं आहिन त बोली उन्हन खे ढके सघे थी। सो इहो फेसिलो कियो त मां जेका सिंधी

देवनागिरी लिखदुमं सा आम सिंधी नवजवान जी मतलब बिना लीकून टुबिकन वारी हूंदी इहो सिलसिलो अजु बि शुरू आहे न सिर्फ वेबसाइट ते पर मुहिंजी कविताउन ऐं लेखन में बि।

सोशल प्लेटफार्म ते मिलियिल नुक्तचीनी ऐं साराह जे सागर जी प्रेरणा सां ऐं सदा साणु माता दादनबाई ऐं पिता डॉ प्रेमचंद मंघिरमलानी जन जे डिनल संस्कारन जे नतीजे तोर सृजनात्मक वहकरा वहन्दा रहिया। इन हासिल साराह ऐं नुक्तचीनी जो नतीजो आहे **पींघे में - पहिरियों कदम**।

उमीद त सिंधी अदबी दुनिया जा वाशिंदा ऐं सिंधी भाषा विज्ञान जा माहिर मुखे माफ़ कन्दे हिन कविता संग्रह जो स्वागत कन्दा छो जो हीउ **पींघे में - पहिरियों कदम** - अकसु आहे उन्हन लखें सिंधी नवजवानन जो जेके सिंधी देवनागिरी लिपी इन रूप में कमि आणिण जा ख्वाइशमंद आहिन।

सिंधियत सुहिणी रहे!

एस पी सर **आज़ाद सचल**

17 जुलाई 2020

गांधीनगर कोल्हापुर





पींघे में - पहिरियों कदम



# RUN YOUR BUSINESS FROM ANYWHERE

GET AN ECOMMERCE WEBISTE FROM  
RHIZOMATIC WEB SERVICES



    /RhizomaticWeb  
[www.rhizomaticweb.com](http://www.rhizomaticweb.com)

#HoJayega

# #HoJayega



## फ़ेहरिस्त

- 1.पीन्घे में
- 2.मां सिंधी
- 3.नंढडो डियो
- 4.मुहिंजी खुशबू
- 5.के गीत
- 6.अशकन जी मुंद
- 7.खिल ऐं खुशी
- 8.गीत नओं
- 9.मुहिंजी दिल
- 10.केर हो?
- 11.बेबस दिल
- 12.ज़िन्दगी ऐं रुखसत
- 13.वक्त मिलन्दो छा ?
- 14.करे डिसु
- 15.कयां छो इश्क ?
- 16.मुहोबत
- 17.परवाज़ मुहिंजा
- 18.ख्वाइशियूँ मुहिंजियूँ
- 19.सपनो डिसण जो हकु
- 20.मोटी हलियो आ

- 21.तुहिंजे नेणन में
- 22.आशिक, आशिकी ऐं कविता
- 23.ज़िन्दगीअ जूं खुशियूं
- 24.मूं डे निहार
- 25.इज़ाज़त तुहिंजी
- 26.कुदरत ऐं इश्क़
- 27.काफिला ऐं मंजिलूँ
- 28.दिलबर ऐं भगवान
- 29.निज़ात ऐं हकीम
- 30.सभु रुसी विया
- 31.ज़िन्दगीअ मुहं लिकायो
- 32.दावत डियो
- 33.मौत ऐं निंङ
- 34.इंसान जा नाता
- 35.खुदा जी माठि
- 36.तलबगार
- 37.मोकल जी तैयारी
- 38.भउ थिये थो
- 39.अशक मुहिंजा डिसण
- 40.खुशब् त् तुहिंजी

- 41.तन्हायिन जा साया
- 42.मौत डिनो आवाज़
- 43.अधूरी कहाणी
- 44.व्हाट्सएप्प [तंज़]
- 45.होली जो मज़ाक
- 46.तुहिंजो अचण
- 47.हदुन अंदर
- 48.बिन डींहंन जो महिमान
- 49.रखिजो याद
- 50.प्यार जी हद
- 51.नातो निभायिणो
- 52.जगह खाली आहे
- 53.मुहिंजा दुश्मन
- 54.लिखियिल मुहिंजो डेखार
- 55.इश्क आबरू दुनिया
- 56.मयखोरी जा सबब
- 57.गमगीन जी खिल
- 58.कैद
- 59.बेवफायी जी तोहमत
- 60.सोच जो सुरूर [तंज़]

- 61.अदीब ऐं हक
- 62.मुलाकात पाण सां
- 63.घरवारी जी सरकार [तंज़]
- 64.घुरण वारा [तंज़]
- 65.मां जहिड़ो अकस
- 66.सलाह वठण
- 67.कमवारी [तंज़]
- 68.दुशमन मुहिंजा
- 69.नज़र नज़र
- 70.नाज़ुक ख्वाब
- 71.पहाड़ी दरियाहु
- 72.हसरतुन जो हाल
- 72.गीत ऐं अलफ़ाज़
- 73.हिक कुर्सी [तंज़]
- 74.उमिर जा फीथा
- 75.कावड़ तुहिंजी
- 76.ऐब पहिंजा
- 77.तोहमतुन जा तूफ़ान
- 78.थकियिल कदम
- 79.कदरसानी ऐं मक़बरो
- 80.हीय ज़िंदगी

- 81.मुहिंजी मिजाज़पुरी
- 82.किसमत जे खज़ाने मां
- 83.बियो मयकदो
- 84.मयकशी जो शौंक
- 85.बंजारों आहियां
- 86.गुफ़तगू ज़िंदगी सां
- 87.मुलाकातुन जो दौर
- 88.सजनी ऐं सुहागिण
- 89.विच बाजार
- 90.मुहिंजो इश्क
- 91.इश्क हिकु खियाल
- 92.ज़रूरत
- 93.ख्वाब ऐं अखर
- 94.मां डेखारियां
- 95.बेवफ़ाई सां वफ़ा
- 96.तन्हायिन मां बेज़ार
- 97.आफ़ताब ऐं माहताब
- 98.खवाईशियन जो दौर
- 99.ओधर [तंज़]

- 100.मजो अची वियो ! [तंज़]
- 101.सच जो मेवो
- 102.ज़िंदगी जी तमना
- 103.ज़िंदगी: किताब ऐं वरक
- 104.लमहन जी मोहताज़ ज़िंदगी
- 105.दिल जी हार्ड डिस्क [तंज़]
- 106.लुत्फ़ कहिड़ो [तंज़]
- 107.समझ में न ईन्दो आहे
- 108.नगमा कहिड़ा
- 109.मुकिरर
- 110.नेणन जी रहबरी
- 111.अशक मुहिंजा
- 112.मां सिंधी आहियाँ
- 113.हिन्द में जिअणो आ
- 114.कौम जा मांझी
- 115.सिंधी भाषा जी राह
- 116.सिंधी ऐं सिंधियत
- 117.सिंधियत
- 118.पर मां सिंधी आहियाँ
- 119.हिकु सवाल
- 120.सिंधियत कीयं बचाइन्दव
- 121.सिंधी भाषा बोली

## 1. पीन्घे में

पीन्घे में लोडे डिनी अम्मा मुखे लोली  
नानी खणी आयी हुयी मूं लाय नयीं चोली  
ढाढ़े ढाढ़ीअ डिनी जा सूखड़ी हुयी सा बोली  
मिली जन्म खां आहे मुखे मिठड़ी सिंधी बोली।  
पीन्घे में लोडे डिनी अम्मा मुखे लोली।।

न विसरन्दी सिन्धी, रहन्दी सदा साथ  
ढाढ़ो ढाढ़ी त विछिड़िया पर बोली आहे साथ  
आ सुजाणप इहा मुहिंजी, आ मुहिंजो अभिमान  
जुबाँ चुप न थिये, पयी गालिहाईन्दी सिंधी बोली।  
पीन्घे में लोडे डिनी अम्मा मुखे लोली।।

आयो नयीं ज़मानों आ, बदलियो सभ जो वेसु  
विसरण शुरु थी आ सिंधी, वधे वैसे पयी बी बोली  
न रहन्दुम मां, न रहन्दे तूं, बाकी बचन्दी बोली  
आहिर्यीं ज़िंदह आज़ाद सचल, ज़िंदह सिन्धी बोली।  
पीन्घे में लोडे डिनी अम्मा मुखे लोली।।

## 2.मां सिंधी

सिंधी मुहंजी बोली आ  
सिन्धियत मुंहिंजो चोलो आ  
कयां मां झूलेलाल जी पूजा  
कढी बहराणो पलव पाइन्दो आहियां  
हा मां सिंधी आहियां ।।

हुजे जिते बि कोई सिंधी  
खुश हुजे सदा खुशहाल रहे  
दुःख को अचे न उन जे आडो  
सदा बस इहो चाहिंदो आहियां ।  
हा मां सिंधी आहियां ।।

नफरत खां रहाँ परे मां  
अचे न झगड़े जी बोली  
दौर सां छा मतलब आज़ाद सचल जो  
न कडहिं हिमथ हारिन्दो आहियाँ।  
हा मां सिंधी आहियां ।।



### 3.नंढडो डियो

रोशन मनारन विच, मां नंढडो डियो आहियाँ  
न आ मूं वट जाब्तो बोलीअ जो  
न तरनुम खां ई वाकिफ आहियाँ  
बुधाय तूं ही पाण खे कीअं अदीब सड़ायाँ।  
रोशन मनारन विच, मां नंढडो डियो आहियाँ।।

न आहे मुहिंजी का हस्ती, न को वडो वजूद आहे  
लिखियिल पहिंजन लफजन खां बि, अणजाण आहियाँ  
थी जे रहमत जी बरसात, त मूं लिखियो आहे  
आहिन सभु लफज़ उन जा, जहिंजो मां मुरीद आहियाँ।  
रोशन मनारन विच, मां नंढडो डियो आहियाँ।।

न रहियुम गुमनाम हाणे, मां बि नामवर थी वयुम  
भल चवन हू मुखे हाणे मां बदनाम थी वयुम  
न परवाह ज़माने जी, रहबर साणु मूं सां आहे  
गीत जहिंजी महर जा आज़ाद सचल पियो थो गायां।  
रोशन मनारन विच, मां नंढडो डियो आहियाँ।।

## 4.मुहिंजी खुशब्

मुहिंजी खुशब्, मुहिंजी पहिंजी आहे  
न आहियाँ माँ चंडु, जो रोशनी उधार वरती आहे  
लफज़न सां भल थिये रोज़ लड़ायी  
न हाराये सच्चा मोती खणी औन्दो आहे।  
मुहिंजी खुशब्, मुहिंजी पहिंजी आहे।।

डिठुम जे को ख्वाब, त ख्वाब जी तामीर थीन्दी  
रहन्दी न का हसरत, हर तमन्ना पूरी थीन्दी  
राह जूं मुशकिलातूँ, न रोकिन्दियूं आहिन रस्तो  
हर राह ते मुखे हलण औन्दो आहे।  
मुहिंजी खुशब्, मुहिंजी पहिंजी आहे।।

डिसी होसिलो मुहिंजो विद्वान थिया शैदाई  
राह वेन्दड सितारन डान्हु उन्हन मुखे डेखारी  
मिटिया सभु संसा भउ ड्रपु लही वियो  
हाणे आज़ाद सचल बेखौफ़ मुर्क जो मालिकआहे।  
मुहिंजी खुशब्, मुहिंजी पहिंजी आहे।।

## 5.के गीत

के गीत मूं लिखिया, के गीत तव्हां बुधा  
गीतन जे सिलसिले सां, सिक जा नाता जुड़िया  
न खबर पर्यी मुखे, न तव्हां ई जातो  
विच असांजे अखरन जा पुल बन्धिजी विया।  
के गीत मूं लिखिया, के गीत तव्हां बुधा।।

गीतन जे लफजन में वड़ो असर थींदो आ  
गुम थी वजन चेहरा, गीत रहजी वेन्दो आ  
गीत समुंड किनारे जा पेरन निशां न आहिन  
अची लहार जिन खे मिटाये वेन्दी आ।  
के गीत मूं लिखिया, के गीत तव्हां बुधा।।

गीतन जी महफिल रोज़ न सजिजन्दी आ  
दिल में दर्द जी लहार रोज़ न उथंदी आ  
लफजन में खोयी, लभे माणिक मोती  
आहिन आज़ाद सचल नवां गीत लिखिया।  
के गीत मूं लिखिया, के गीत तव्हां बुधा।।

## 6.अशकन जी मुंद

नेणन में अशकन जी मुंद न सदा रहन्दी आ  
वस्ल जी रात पल छिन में गुजरी वेन्दी आ  
चवन पिया विछोडो आ हूंदो सदाबहार  
मुहोबत त पलन जो सिलसिलो थींदी आ।  
नेणन में अशकन जी मुंद न सदा रहन्दी आ।।

थी जुदा महबूब खां, दिल रोये ज़ार ज़ार  
दिल डिनो खुदा हिकु, दर्द डिनआई हज़ार  
राह तकींदे नेण साणा, निंङ्ग जो आ अकाल  
न आया मुहिंजा पिरिं, न आयो कागुं आ।  
नेणन में अशकन जी मुंद न सदा रहन्दी आ।।

सावण जो सियारो थियण में न देर लगी आ  
गुजरियूं सदियूं, महबूब जी न झलक मिली आ  
गुजारियूं तन्हायीअ जूं रातूं गणिया नभ जा वेही तारा  
रहिया वेठा लिकी आज़ाद सचल जे दिल जा दुलारा ।  
नेणन में अशकन जी मुंद न सदा रहन्दी आ।।

## 7. खिल ऐं खुशी

खिलण सा मिलन्दी, खुशीअ जी खोरक आ  
माहोल थिये खुशनुमा, औन्दी मुंद बहार आ  
दुःख दर्द लहजा, सभु वर्गी ड्रिजी लिकन था  
खिलन्दड चेहरे सामहूं, न को इन्हन मां पवन्दो आ।  
खिलण सा मिलन्दी, खुशीअ जी खोरक आ।।

हिक खिल, हज़ार मरजन जो इलाज आ  
खिल जग जीतण जो, असरायितो हथियार आ  
खिलन्दड चेहरो, भगवान जो अवतार आ  
चाहे थो डिसण जहिंखे, हरको वार वार आ।  
खिलण सा मिलन्दी, खुशीअ जी खोरक आ।।

तन्हायी न आज़ाद सचल खे सतायीन्दी  
खिल हर वक़त पयी, संदस उमिर वधाईन्दी  
उदासी उमास जी, कारी अँधेरी रात आ  
खिल उभरंदड सिज जो, पहिरियों दीदार आ।  
खिलण सा मिलन्दी, खुशीअ जी खोरक आ।।

## 8. गीत नओं

गीत लिखियो हिकु नओं आ, गाये बुधायां थो  
सूर सांढियिल सालन जा, अजु खोले बुधायां थो  
चवे भली आज़ाद सचल, न आ हू रहबर मुहिंजो  
मां त रहमत जो, पियो मजो माणियां थो।  
गीत लिखियो हिकु नओं आ, गाये बुधायां थो।।

गुलन टिडण जी मुंद में, हू मूं सां मिलियो हो  
आहे जन्मन जो नातो शायद, कशिश जो गुल टिडयो हो  
न खतो किताबत, न नियापन जो सिलसिलो हो  
जागियो दिलिन में जो प्यार, न उन खे लिकायां थो।  
गीत लिखियो हिकु नओं आ, गाये बुधायां थो।।

रही न मुंद बहार जी, वण टिण सुकी विया  
न पुछो मुखां बिन महबूब जे, डीहं कीअं गुजरिया  
रातियूं रहियूं न चान्द्रोकियूं, डीहं तपत भरिया  
इश्क में हाणे, मां विरह जो दौर गुजारियां थो।  
गीत लिखियो हिकु नओं आ, गाये बुधायां थो।।

## 9.मुहिंजी दिल

दिल मुहिंजी अदा न हिक हंद बीठी आ  
कडिहिं कहिं सा त कडिहिं कहिं सां वफ़ा कयी आ  
फ़ुरसत मिली जडिहिं खणी कलम वेठो आहियां  
माणीन्दे महर सरस्वती जी, लक्ष्मी जी जुस्तजू कयी आ।  
दिल मुहिंजी अदा न हिक हंद बीठी आ।।

मिटे कीअं प्यास उनजी जो समुण्ड छड़े आयो  
फैलाये जारु स्वार्थ जो सच्चा नाता तोड़े आयो  
न आ को साणु मूं सां न को हमदर्द आ  
आ बस तन्हायी जा अजु तकदीर बणी आ।  
दिल मुहिंजी अदा न हिक हंद बीठी आ।।

चवे आज़ाद सचल पाण खे, कीअं वफ़ा जो मिसाल  
चपन ते हिक त दिल में बी गालिह रही आ  
न भरियो मुहिंजी खुशीअ जो पैमानों  
हूंदे हथ में हिकु, वण जे बिन जी तमन्ना रही आ।  
दिल मुहिंजी अदा न हिक हंद बीठी आ।।

## 10.केर हो?

दिल जे दरवाजे ते थी दस्तक आयो केर हो  
वयो चुराये दिल चुपचाप इहो दिलबर केर हो  
न पयी खबर मुखे न ज़माने डिठो हुन खे  
डेखारे झलक हिक पहिंजी लिकी वेही रहियो।  
वयो चुराये दिल चुपचाप इहो दिलबर केर हो ?

रहमतुन पहिंजिन सां जीवन सजाये वियो  
बियाबान में गुलाब जा गुल टिडाये वियो  
रही दिलिन में महकायो जहिं ज़माने खे  
आखिर इहो गुमनाम चेहरों केर हो ?  
वयो चुराये दिल चुपचाप इहो दिलबर केर हो ?

लियो पाये अन्दर में, मां हुन जा दीदार किया हुआ  
नज़र त आयो ओ मूं जहिडो पर असर बिया हुआ  
मन्दाई खां परे, सच्चाई जो रहबर हो  
चवे आज़ाद सचल कीअं, इहो अक्स मुहिंजो हो।  
वयो चुराये दिल चुपचाप इहो दिलबर केर हो ?



## 11. बेबस दिल

तुहिंजे नेणन जी मय सभ खां नशेदार आहे  
आ दिल बि बेबस कीयं न तोखे चाहे  
करीं इकरार या इन्कार इहा तुहिंजी मरजी आहे  
दिल त मुहिंजो हर घडी दीदार पियो चाहे।  
आ दिल बि बेबस कीयं न तोखे चाहे॥

अचण तुहिंजे सां जमानो महके थो  
जुल्फ तुहिंजी सावण जो अहसास आहे  
रोशनी सिज जी तुहिंजे हुस्न जो इजिहार आहे  
खणी नूर तुहिंजे चेहरे जो चंड उभरन्दो आहे।  
आ दिल बि बेबस कीयं न तोखे चाहे॥

थिये नयीं आस पैदा रोज़ मुहिंजे दिल में  
रोज़ तूं बि अचीं पियो घिटीअ में मुहिंजी  
करे वठु तूं इन्कार चाहे केतिरा बि  
पहिंजे इश्क ते आज़ाद सचल खे एतिबार आहे।  
आ दिल बि बेबस कीयं न तोखे चाहे॥

## 12.ज़िन्दगी ऐं रुखसत

ज़िन्दगी घुरे थी रुखसत, मोकल डियांस छा  
वधायो आ मौत हथु, उन सां हथु मिलायां छा  
रहिणो आ जियरो बिया केतिरा साल अजा  
पूछां तोखां थो बुधाय वंगी मोटी अचां छा  
ज़िन्दगी घुरे थी रुखसत, मोकल डियांस छा

न तूं हमराह मुहिंजो न मां हमदर्द तुहिंजो  
जुडी बि असां में रहियो तन्हाईअ जो सिलसिलो  
लिकाये राखिया जे सूर अंदर में सदारीं  
चर्वीं त उन्हन जी दास्तां अजु बुधायां मां  
ज़िन्दगी घुरे थी रुखसत, मोकल डियांस छा

जन्मन जन्मन जो नातो निभायो असां  
हर समे/ हालत में रखियो कायम वजूद असां  
न आहे कहिं कहिं खां लिक्कियिल हीअ दास्तां  
जग ज़ाहिर खे आज़ाद सचल बयां करे छा  
ज़िन्दगी घुरे थी रुखसत, मोकल डियांस छा

### 13. वक़्त मिलन्दो छा ?

मौत खां अगु मुखे वक़्त मिलन्दो छा  
सभनी मन्दायिन जो सिलो मिलन्दो छा  
न थो खणी वजन चाहियां साणु कुछ बि  
खाली हथन जो खयाल केर कन्दो छा।  
मौत खां अगु मुखे वक़्त मिलन्दो छा।।

वक़्त जी बेकदरीअ में उमिर गुजरी वेन्दी आ  
चवण वारी गालिह दिल में ई रहजी वेन्दी आ  
वक़्त न डीन्दो आ कडिहिं कहिं खे बियो मोको  
वक़्त जी खताउन जो केर हिसाब रखन्दो छा।  
मौत खां अगु मुखे वक़्त मिलन्दो छा।।

सदा न रहन्दे आज़ाद सचल बस याद तुहिंजी हूंदी  
तुहिंजी बेकदरीअ ते रुअण वारन जी ज़मात वडी हूंदी  
कयी कहिं बेवफायी, हुओ केर इंसाफ जो तलबगार  
इन्हन गालिहिन जो बि हिसाब किताब थीन्दो छा।  
मौत खां अगु मुखे वक़्त मिलन्दो छा।।

## 14.करे डिसु

चये थी दिल मुहिंजी मुखे, मुहोबत करे डिसु  
कहिं कुँड जी तन्हाई में, सरगोशीयूँ करे डिसु  
रहजी न वज्रैय ज़िंदगी अधूरी तुहिंजी इश्क बिना  
अची तूं बि अजु इहा इबादत करे डिसु।  
चये थी दिल मुहिंजी मुखे, मुहोबत करे डिसु ॥

इश्क मतलब समुंड उफकु, बेइंतिहा आहे  
रहे जो हद अंदर सा त दुनियादारी आहे  
रखी दुनिया पासे, तोड़े सभ रसमोरिवाज  
हिन शाही राह ते, हिकु भेरो त हली डिसु।  
चये थी दिल मुहिंजी मुखे, मुहोबत करे डिसु ॥

आशिकन खे न का चिंता, न रोके का बंदिश उन्हन खे  
दीवाना हू दीदार जा, हुजे थध या बाहि आसमान वसाये  
मिलण जी चाहत आज़ाद सचल खे रखियो ज़िंदह आहे  
हिकु भेरो त तूं बि इहो , अटल अक्रीदों करे डिसु।  
चये थी दिल मुहिंजी मुखे, मुहोबत करे डिसु ॥

## 15. कयां छु इशक ?

कयां छु मां इशक, इशक में जुदाई आ  
मूमल राणो या ससी पुनु या वरी सुहिणी मेंहार  
कयो बेपनाह इशक इन्हन सभनी  
सभनी जे हिसे मौत आयी आ।  
कयां छु मां इशक, इशक में जुदाई आ।।

मौत बैद बणा कहिं कहाणीअ जो हिसे  
इहो न मुखे कबूल आ  
रहे जो दिलबर साथ सदा तहिंजी मौत कीयं सहां  
पर मौत इशक जी रिवायत पुराणी आ।  
कयां छु मां इशक, इशक में जुदाई आ।।

जियण जुदायी में बिलाशक हुजे बेमतलब जी वकत गुजारी  
आहे इहा हकीकत विछोड़ो लेखिजे सच्चे इशक जी निशानी  
आहिन दीवाना आज़ाद सचल जेके इशक में  
सड़ायिण सियाणो किथे तिन लाय सवलो आ।  
कयां छु मां इशक, इशक में जुदाई आ ।।

## 16.मुहोबत

मुहोबत न आहे मज़ाक, जो हरको करे सघे  
आहे बाहि जो दरियाहु, न हरको लंघे सघे  
आहे मुहोबत नियामत खुदायी  
जा विरलन खे नसीब थिये।  
मुहोबत न आहे मज़ाक, जो हरको करे सघे।।

मुहोबत न चाहे, को सुख दुनियावी  
वफ़ा जे बदले वफ़ा, इहो दस्तूर बि न हले  
मुहोबत बस अरमान आ आशिकन जो  
करे जो मुहोबत, सो पाणु विसारे विहे।  
मुहोबत न आहे मज़ाक, जो हरको करे सघे।।

मुहोबत जा रस्मो रिवाज पहिंजा  
मुहोबत जूं रिवायतूं दस्तूर पहिंजा  
मुहोबत में मोट जो रिवाज न थो थिये  
सही सघे जो दर्द आज़ाद सचल, सो मुहोबत करे।  
मुहोबत न आहे मज़ाक, जो हरको करे सघे।।

## 17.परवाज़ मुहिंजा

चवन था हू, परवाज़ मुहिंजा वड़ा आहिन  
न आहे का मुहिंजी हैसियत मुकाम वड़ा आहिन  
जर्मी जी धुधर खे हवा पहुचाये आसमान  
ज़रडन जा इन में कसूर कहिडा आहिन।  
चवन था हू, परवाज़ मुहिंजा वड़ा आहिन।।

परन में जे हून्दी काबिलियत, त परवाज़ वड़ा थीन्दा  
मिलन्दो जे सहकार, त डुखिया मुकाम बि तय थीन्दा  
न पहुचँदो आ राहे कामियाबी ते, को इन्सां तन्हा  
हर कामियाब शख्स पुठियां, मददगार हून्दा आहिन।  
चवन था हू, परवाज़ मुहिंजा वड़ा आहिन।।

परन ऐं परवाज़ जो रिश्तो बि अजीब आहे  
किथे पर हून्दे बि परवाज़ न थीन्दो आहे  
त किथे होसिलो परवाज़ जो सबुब थीन्दो आहे  
चवे आज़ाद सचल घणा इहा गालिह न समझन्दा आहिन।  
चवन था हू, परवाज़ मुहिंजा वड़ा आहिन।।

## 18. ख्वाइशियूँ मुहिंजियूँ

ख्वाइशियूँ मुहिंजियूँ हाणे, ड्रजण लगियूँ आहिन  
उम्मीदूँ दोस्तन जूँ हाणे, वधण लगियूँ आहिन  
आणियां किथां रोज़ु नओँ विषय लिखण वास्ते  
नदियूँ अखरन जूँ सुकण लगियूँ आहिन।  
ख्वाइशियूँ मुहिंजियूँ हाणे, ड्रजण लगियूँ आहिन।।

अज़ाब दस्तूर आ अदबी दुनिया जो  
हर वाशिन्दों हिते, अदीब हून्दो आहे  
थी पवां न मां बि शामिल, लिखन्दे लिखन्दे  
इन खियाल खां के हस्तियूँ ड्रजण लगियूँ आहिन।  
ख्वाइशियूँ मुहिंजियूँ हाणे, ड्रजण लगियूँ आहिन।।

कन्दो सणायी रहबर, जो साथ मूँ सां रहे थो  
न रहन्दी उमास जी ऊंदह, डिहूँ चंड्र जो बि ईन्दो  
आहे इहा हकीकत, न को अफसानो आहे  
राहूँ आज़ाद सचल जूँ मुशिकिलात भरियूँ आहिन।  
ख्वाइशियूँ मुहिंजियूँ हाणे, ड्रजण लगियूँ आहिन।।



## 19. सपनो डिसण जो हकु

मुखे बि सपनो डिसण जो हिकु मोको अता कियो  
खियालन मुहिंजन खे सामहूं त अचण डियो  
भली नकारियो पहिंजी दुनिया में मुहिंजे वजूद खे  
पर इन्सान थियण जे हक खां न महरूम कियो।  
मुखे बि सपनो डिसण जो हिकु मोको अता कियो।।

न आहे बराबर दस्तूरी इबादत मुहिंजी  
विरतन नेमन खां बि नावाकिफ आहियां  
गणियो न चाहे मुखे समझी आस्तिक  
पर नास्तिकन में त न शामिल कियो।  
मुखे बि सपनो डिसण जो हिकु मोको अता कियो।।

डिनो सभु कुछ त इहो सपनो मिलियो आ  
करण साबित वजूद पहिंजो हीउ रस्तो मिलियो आ  
फुरे सपनो डिसण जो हकु न मारियो जियरे  
आज़ाद सचल ते बेवजह इहो जुल्म न कियो।  
मुखे बि सपनो डिसण जो हिकु मोको अता कियो।।

## 20.मोटी हलियो आ

हिकु भेरो वरी मोटी, मुहिंजी दुनिया में हलियो आ  
रुकियिल आ वकत उते ई, जिते तोखां विछोड़ो थियो आ  
न आयी वरी बहार जी मुंद, न गुल टिडिया आहिन  
तन्हायीअ जी रातुन बि, न वरी सिजु डिठो आ।  
हिकु भेरो वरी मोटी, मुहिंजी दुनिया में हलियो आ॥

दिल जा अरमान सुकून जा तलबगार आहिन  
न था लिखजन गीत, लफ़ज़ रुसी विया आहिन  
ज़िन्दगी थी आ बियाबान, गमन आशियानो वसायो आ  
बणी दस्तूर ज़माने जो, डियण आथत हलियो आ।  
हिकु भेरो वरी मोटी, मुहिंजी दुनिया में हलियो आ॥

खताउन जो सिलो,छा हीअं बि डिबो आ  
छा खिजां खे बि खसे वठिबो आ ?  
जे अचे थोरो बि तरस तोखे, मुहिंजी हालत ते  
उघण आज़ाद सचल जे नेणन जा अशक हलियो आ।  
हिकु भेरो वरी मोटी, मुहिंजी दुनिया में हलियो आ॥

## 21.तुहिंजे नेणन में

तुहिंजे नेणन में, मुहिंजी दुनिया सामायिल आ  
न कर बंद नेण, गर्दिशन जो सायो सामहूं बीठो आ  
तूं वास्ते थिन्दियूं इहे आराम जूं घड़ियूं  
पर मूं लाय इहो वकत क्रयामत खां घटि न आ।  
तुहिंजे नेणन में, मुहिंजी दुनिया सामायिल आ।।

बेरुखी पहिंजीअ लाय, सबब तो वट हजारें हून्दा  
न हुयी खबर आशिकीअ में, डीहं अहिड़ा बि इन्दा  
डिसु खोले किताब मुहिंजी ज़िन्दगीअ जो  
हर सुफे ते लिखियिल नावं सिर्फ तुहिंजो आ।  
तुहिंजे नेणन में, मुहिंजी दुनिया सामायिल आ।।

घुरां तोखां न थो, मां पहिंजी वफ़ाउन जो सिलो  
ज़ियो तन्हा आ आज़ाद सचल तन्हा ही उहो मरन्दो  
अची पायिजायं लियो, इलतिजा आ बस ऐतिरी  
चपन ते मुहिंजे मरण वकत बि, नालो तुहिंजो आ।  
तुहिंजे नेणन में, मुहिंजी दुनिया सामायिल आ।।

## 22.आशिक, आशिकी ऐं कविता

आशिक ऐं आशिकीअ जी दास्तां, कविता छे आहे  
दर्द ऐं दिल जी जुबां, कविता छे आहे  
आहिन कुदरत जा नज़ारा केतिरा न रंगीन मिज़ाज़  
सिर्फ बेवफ़ाईअ जी दास्तां, कविता छे आहे।  
आशिक ऐं आशिकीअ जी दास्तां, कविता छे आहे॥

इन्सानी दुनिया में नाता रिश्ता हजारें  
हर रिश्ते में इहा, रूमनियत छे न आहे  
सुख दुःख खिल खुशी, आ बुनियाद हर नाते जी  
फ़क़त इश्क़ में दर्द जो बयां, लाज़िमी छे आहे।  
आशिक ऐं आशिकीअ जी दास्तां, कविता छे आहे॥

न सिजु उभरण जी कविता वणे सभ खे  
न चंड तारन जो आसमां करे कशिश मन खे  
न समझी सघियो आज़ाद सचल रीत हीअ कहिं शुरु कयी  
नाकाम इश्क़ जी दास्तां, कविता छे आहे।  
आशिक ऐं आशिकीअ जी दास्तां, कविता छे आहे॥

## 23.ज़िन्दगीअ जूं खुशियूं

ज़िन्दगीअ सभु खुशियूं, मुहिंजे हथन में आहिन  
थिया अस्त सूरज दुखन जा, पेर आसमां ते आहिन  
आहे न को खुशनसीब, कायनात में मूं जहिड़ो  
मुहिंजे नेणन में अशक, मुहिंजन पिरिन जा आहिन।  
ज़िन्दगीअ सभु खुशियूं, मुहिंजे हथन में आहिन।।

न रही का राह डुखी, न का मंज़िल परे लगी  
न थी थकावट, न मुश्किलातुन राह रोकी  
तय थीन्दी वयी, हर मंज़िल जिंदगीअ जी  
मुहिंजी राहे कामियाबीअ ते, साया पिरिन जा आहिन।  
ज़िन्दगीअ सभु खुशियूं, मुहिंजे हथन में आहिन।।

आशार सभु सवला थी विया, लफ़ज़ सामहूं नवां अची विया  
रचिजण लगा गीत रोज़ नवां, सभु मूं सां वाकिफ थी पिया  
न हो दुनिया वटि को जवाबु, लगा पुछण हिक बिये खां  
बुधाय हे गीत छा आज़ाद सचल जा लिखियिल आहिन।  
ज़िन्दगीअ सभु खुशियूं, मुहिंजे हथन में आहिन।।

## 24.मूं डे निहार

हिकु भेरो त मूं डे निहार तूं  
खणी नेण पहिंजा कर इकरार तूं  
न ईन्दी कयामत, न बदिलिजन्दो दस्तूर  
चयी लफज़ कर पहिंजे प्यार जो इजिहार तूं।  
हिकु भेरो त मूं डे निहार तूं॥

सुवाल सिर्फ तुहिंजी निगाह जो न आहे  
जुड़ियिल इन सां इश्क जो मुकदर बि आहे  
बदिलिजी वेन्दा मरकज़ कायनात जा  
कुछ सोचि इन ते कर विचार तूं।  
हिकु भेरो त मूं डे निहार तूं॥

तुहिंजी हिक निगाह सां ज़िन्दगी मोटी ईन्दी  
बियाबान में बहार जी मुंद महकी पवन्दी  
चवे जहिं खे आज़ाद सचल थो जमानो  
उन खे न ऐड़ो सतायिज तूं।  
हिकु भेरो त मूं डे निहार तूं॥

## 25.इजाज़त तुहिंजी

घुरन थियूं ज़िन्दगीअ जूं राहूं, इजाज़त तुहिंजी  
थीन्दीअ छा हमराह, बणिजन्दीअ बांह बेली मुहिंजी  
न हुजे चाहे इहो, इश्क असांजे जो अंजाम  
खणी त साणु न वेन्दीयं, यादगिरी तूं पहिंजी।  
घुरन थियूं ज़िन्दगीअ जूं राहूं, इजाज़त तुहिंजी॥

मिलण सां गडु विछोडो, इहो इश्क जो दस्तूर आहे  
थीन्दो आ नसीब बुलन्द, जो जग में विरलो आहे  
गुजारिया डीहं घणा, घणियूं रातियूं वयूं  
न पूछियो तो हालु मुहिंजो, न गालिह कयी पहिंजी।  
घुरन थियूं ज़िन्दगीअ जूं राहूं, इजाज़त तुहिंजी॥

न विसारजायँ विछडी, रखिजायँ याद दिल में  
हुजे सुकियिल गुलाब, जीयँ कहिं किताब जे विच में  
न आहे का बी इलितिजा, आज़ाद सचल जी  
समझु आहे इहा, आखरीन आरजू मुहिंजी।  
घुरन थियूं ज़िन्दगीअ जूं राहूं, इजाज़त तुहिंजी॥

## 26. कुदरत ऐं इश्क

बेमुंदायिता मीह कुदरत जूं दाहूं आहिन  
आहिन परे जिन जा पिरिं, से खुश किथे आहिन  
कुदरत ऐं इश्क में, हिक जहिड़ायूं बेशुमार  
हुजन जे राजपे में बयी, त सभु बाग बहार आहिन।  
बेमुंदायिता मीह कुदरत जूं दाहूं आहिन ॥

कुदरत पहिंजे मीज़ान खे, न बिगड़जन्दे डिसन्दी आ  
इश्क बि किथे डोरापन जी, बाहि सहन्दो आ  
वठन्दा बयी दिल सां, पूरो पूरो इंतिकाम आहिन  
गुनहगार सां गडु, बियन खे बि सजा डीन्दा आहिन।  
बेमुंदायिता मीह कुदरत जूं दाहूं आहिन ॥

कुदरत ऐं इश्क खां, सदा रखीं मुफासिलो हलजे  
बरन्दड बाहि में कहिंजी, न अजायो हथु विझिजे  
कुदरत जो दोस्त आज़ाद सचल चये दिल सां  
पिरिं पहिंजा सभनी खे, पाण संभालिणा आहिन।  
बेमुंदायिता मीह कुदरत जूं दाहूं आहिन ॥



## 27. काफिला ऐं मंजिलूँ

काफिलन सां मंजिलूँ, सदा न तय थीन्दियूं आहिन  
काफिला भीड़ जी निशानी बि, हून्दा आहिन  
न हून्दो आ, काफिले में शामिल हर शख्स बामकसद  
कुछ माणुहू, वकत गुजारीअ लाय बि ईन्दा आहिन।  
काफिलन सां मंजिलूँ, सदा न तय थीन्दियूं आहिन।।

काफिलन जा शौकीन, सफर तन्हा न कनि था  
हुजे केतिरी बि सवली राह, न पहिंजी जाय तां चुरन था  
कनि था इन्तिज़ार, माणुहुन जे कठे थियण जो  
चवे आज़ाद सचल छा उन्हन खे, जे वकत जा बेकदरा आहिन।  
काफिलन सां मंजिलूँ, सदा न तय थीन्दियूं आहिन।।

गुजारिन था हिकु वडो दौर, उमिर जो इन्तिज़ार में  
वधाये विख न था हासिल कनि, आहे जो हथ में  
न काफिला जुड़िजन, न मंजिलूँ मिलन  
रही इन्तिज़ार में, ज़िन्दगीअ जो मज़ों न माणीन्दा आहिन।  
काफिलन सां मंजिलूँ, सदा न तय थीन्दियूं आहिन।।

## 28.दिलबर ऐं भगवान

दिल त आहे मूं वट, दिलबर गोलिहियां थो  
ठाहियो आ मूं मंदिर, भगवान गोलिहियां थो  
हुजे जे तव्हां जी नज़रुन में, को मुनासिब  
करण सिफारिश वास्ते, मां इलितिजा कियां थो।  
दिल त आहे मूं वट, दिलबर गोलिहियां थो।।

मुहिंजो दिलबर बरअक्स मूं जहिड़ो हुजे  
सदाकत नज़ाकत जो पुतलो, हकीकत पसंद हुजे  
हुजन जहिं अंदर, दया वफ़ा सचाईअ जा वहकरा  
अहिड़े शख्स सां मिलण वास्ते, मां पियो तड़फां थो।  
दिल आहे मूं वट, दिलबर गोलिहियां थो।।

मुहिंजो भगवानु बि मूं जहिड़ो ई आहे  
नाजुक मिज़ाज़ ऐं निवडत जो दरू आहे  
मिलिया आज़ाद सचल खे हजारें टुटल ज़ख्मी दिल  
मिले को तबीब उन्हन जो, छड़े घरु बारु मां भटकां थो।  
ठाहियो आ मूं मंदिर, भगवान गोलिहियां थो।।

## 29. निज़ात ऐं हकीम

निज़ात पायिण का सवली गालिह न आहे  
थियण हकीम को सवलो सिलसिलो न आहे  
हर खता हर मरज़ जो मिले, सिलो ऐं इलाज़  
हर हंध हर जगह ते इहो, मुमकिन बि त न आहे।  
निज़ात पायिण का सवली गालिह न आहे।।

मिटायिणी पवन्दी आ पहिंजी हस्ती  
आणिणो पवन्दो आ, पहिंजी दुआउन में असर  
करे हिकु पाण खे रब सां, पहुचण हुन जे बराबर  
इन हुनर खां हर को, न वाकिफ़ हून्दो आहे।  
निज़ात पायिण का सवली गालिह न आहे।।

करण इलाजु सवलो, पर हिकमत शय का बी आहे  
रहमतुन जे दर ते बि, इनजो मिलण मुशिकिल आहे  
रहन्दो आ न को परायो, सभु थियन आज़ाद सचल जा  
सही सूर सभनी जा, मुरकिणो बि पवन्दो आहे।  
थियण हकीम को सवलो सिलसिलो न आहे।।

## 30.सभु रुसी विया

गुल गुलाब खुशबू सभु रुसी विया आहिन  
होशोहवास सभु खता थी विया आहिन  
रहजी वियुम बियन जे रहमोकरम ते  
मुहँ तुहिंजे मोड़िण सां ख्वाब सभु टूटी पिया आहिन।  
गुल गुलाब खुशबू सभु रुसी विया आहिन।।

हिकु तो सां ई मुहिंजी दुनिया में बहार हुयी  
मिलन्दी हुयी जा खुशी, सा तुहिंजी मोहताज़ हुयी  
दर दुनिया जा सभु बंद करे, मां बि आयुस तो वट  
न आहे इहो को ख्वाब, बयान इहे हकीकत जा आहिन।  
गुल गुलाब खुशबू सभु रुसी विया आहिन।।

गर्म सर्द हवाऊँ तो तारीं बि पहुचन्दियूं हूँदियूं  
न समझ बदलियो आ को मौसम इहो रंग  
आहिन इहे हवाऊँ दाहूँ मूहिंजे दिल जूं  
ज़ख्म आज़ाद सचल जा तोखां लिक्वियिल त न आहिन।  
गुल गुलाब खुशबू सभु रुसी विया आहिन।।

## 31. ज़िन्दगीअ मुंहं लिकायो

कढी घूँघट मुंहं लिकायो आ ज़िन्दगीअ  
खटी मौत खां बि हारायो आ ज़िन्दगीअ  
रही न पहिंजायिप, सिक जा समुंड सुकी विया  
वफ़ा जी राह ते, खाधो वडो धोखो आ ज़िन्दगीअ।  
कढी घूँघट मुंहं लिकायो आ ज़िन्दगीअ।।

न हाणे को जग में निहूँ लगाये थो  
डयी दिलियूं पिरिं परचाये थो  
स्वार्थ जो थिये थो अहिडो ताण्डव  
झुकाये नज़रू हाणे आ पछितायो ज़िन्दगीअ।  
कढी घूँघट मुंहं लिकायो आ ज़िन्दगीअ।।

परमार्थ जा वण अजु असां जी नज़रून खां परे थी विया  
जियन था जे दुनिया में खुशियिन खां महरूम थी पिया  
आहे नसीब अजु बि आज़ाद सचल जो बुलन्द  
खणी खुशी घर उनजे रहण कबूल कियो आ ज़िन्दगीअ।  
कढी घूँघट मुंहं लिकायो आ ज़िन्दगीअ।।

## 32.दावत डियो

घुराये मुखे बि, हिकु भेरो त दावत डियो  
कजे कीअं सेवा इंसानियत जी,का सिखिया डियो  
जिये थो हर को हिन दुनिया में पहिंजे वास्ते  
मरिजे कीअं बिये वास्ते इनजो सबकु डियो।  
घुराये मुखे बि, हिकु भेरो त दावत डियो।।

लुतुफ़ छा उन जियण में,जो उमिर न गुजरे इबादत में  
विकणी कूड़ कमायिण कूड़ में, हुजण फाथल भिरम में  
मिलजे कीअं रब सां, छड़ायिजे पाणु मोह ज़ार मां  
कुछ इन बाबत डियो सलाह, को इल्म अता कियो।  
घुराये मुखे बि, हिकु भेरो त दावत डियो।।

तुहिंजे भरियल भंडारे में, न इन सां का कमी ईन्दी  
भटिकियल ज़िन्दगी आज़ाद सचल जी सींगारजी वेन्दी  
फिरां पियो थी दर बदर, जन्मन केतिरन खां वठी  
हिन जन्म में दासु पहिंजो, सडायिण जो हकु डियो।  
घुराये मुखे बि, हिकु भेरो त दावत डियो।।

### 33.मौत ऐं निंङ्

मौत ऐं निंङ् थी बि सघन था, लफ़ज़ सागी मायने वारा  
बस बिन्हीं में मिकदार जो ही त फरकु आहे  
डुखियो नाहे इन खे समझण, बस समझ जो फेर आहे  
निंङ् आहे वकती मौत, त मौत दायमा निंङ् आहे।  
मौत ऐं निंङ् में सिर्फ मिकदार जो फरक आहे।।

निंङ् में इन्सानु सपनन जो संसार रचे थो  
अणहासिल चाहतू बि करे हासिल थो  
वठन्दो आ लुतुफ, माणीन्दो आ मजो वकती मौत जो  
पर अज़ब आ इंसान, दायमा निंङ् खां ड्रजन्दो आहे।  
मौत ऐं निंङ् में सिर्फ मिकदार जो फरक आहे।।

निंङ् खां पोय नसुन में ताज़ी रवानगी अचे थी  
मौतु बि त इन्सान खे नओं जन्म डिये थो  
आ खबर आज़ाद सचल खे निंङ् करे यादू ताज़ो  
त मौत यादू छड़ीन्दी मिटाये आहे।  
मौत ऐं निंङ् में सिर्फ मिकदार जो फरक आहे।।

### 34.इंसान जा नाता

अज़ब इंसान आ, अज़ब हुन जा नाता आहिन  
अज़ब आ रीत दुनिया जी, अज़ब रिवाज आहिन  
नाहे अज़ब जो बदिलजन वकत मूजिब नाता  
आखिर रीतयूँ रिवाज बि त इंसान ठाहिया आहिन।  
अज़ब इंसान आ, अज़ब हुन जा नाता आहिन।।

नाता निभायिण में, अजु इंसान ना कामियाब आहे  
न समझी नातान जी अहमियत, वकतसार हलन्दो आहे  
डुखियो लगन्दो आ हिन खे रहण, नातान जे संसार में  
पहिंजा अड़ियल स्वार्थ जा पुल, सामहूँ हूँदा आहिन।  
अज़ब इंसान आ, अज़ब हुन जा नाता आहिन।।

न चाहींदो आ समझण, न समझाये सघन्दो आ मन खे  
जोड़ियिन था जे ज़िन्दगिन खे, से नातान जा धागा आहिन  
दुखन में न डिनो साथु, कहिं पराये आज़ाद सचल खे  
वधी ज़िन्दगी जहिं मरकज़ आधारे, सो नाता आहिन।  
अज़ब इंसान आ, अज़ब हुन जा नाता आहिन।।



## 35. खुदा जी माठि

खुदा तोखे ठाहे, माठि करे वेही रहियो  
वठी कम खां मोकल, तुहिंजे हुस्न में खोयिजी वियो  
न सोचियो हुआर्यीं, थीन्दो शाहकार शानदार ऐतिरो  
डिसी पहिंजी कारीगिरी, अज़ब में पयजी वियो।  
खुदा तोखे ठाहे, माठि करे वेही रहियो॥

हुस्न तुहिंजे जो बयां लफज़न जी हद खां परे आहे  
न लगे थो हकीकत, ख्वाब जहिड़ो आहे  
कुदरत बि करे छो न रीस तो सां  
को त हुन जे मुकाबिल अची वियो।  
खुदा तोखे ठाहे, माठि करे वेही रहियो॥

डिसी तुहिंजो हुस्न छड़िन जे दुनिया डोहारी न आहिन  
आहिन जुआरी डयी ज़िन्दगी हिक पल तुहिंजो साथ चाहिन  
कायनात में खुशनसीब आज़ाद सचल आ वाहिद  
हुस्न तुहिंजो जो मालिक सढिजण जो मोको मिली वियो।  
खुदा तोखे ठाहे, माठि करे वेही रहियो॥

## 36.तलबगार

दुनिया जी हर शय जो तलबगार न थिबो आहे  
मंज़िलूं आहिन हजारे हर मंज़िल जो राही न थिबो आहे  
विहूँ था मुहूँ मोड़े सच्चे सौदे खां हरदम असां  
सिक जी दुनिया में सौदागर न थिबो आहे।  
दुनिया जी हर शय जो तलबगार न थिबो आहे।।

रहण दायरन अंदर थीन्दो फायदेमन्द आहे  
दायरन खां बाहिर हसद जो संसार थीन्दो आहे  
करे पार पहिंजयूं हदूं, थियण दाखिल बिये जी हद में  
इन गालिह मां न थियो, न थियणो फायदो आहे।  
दुनिया जी हर शय जो तलबगार न थिबो आहे।।

रहबरन रूहानियत जे मालिकन जी, हिते खोटि न आहे  
बस गोलिहे लहण, सच्ची राह डेखारीन्दड डुखियो आहे  
थी सियाणो आज्ञाद सचल सच्चो सौदो करे आयो आहे  
डयी सिर, निवडत नियाज़ ऐं बंदगी खणी आयो आहे।  
दुनिया जी हर शय जो तलबगार न थिबो आहे।।

## 37.मोकल जी तैयारी

ज़िन्दगीअ खां मोकल वठण जी तैयारी थी वयी  
रुखसतीअ जी घड़ी वेज़ो अची वयी  
कियिल कम याद पिया अचन हिकु हिकु करे सभयी  
मंदायिन जी समूरी फेरिहिस्त बि ठही वयी।  
ज़िन्दगीअ खां मोकल वठण जी तैयारी थी वयी।।

जन्म ऐं मौत जे विच जे अरसे खे ज़िन्दगी चयबो आहे  
गुजरी वेन्दो आ वक़त कीअं न खबर पवन्दी आहे  
मिलियो जो आहे गुजारियो, हिक हिक पल हिक हिक घडी  
उन जे हिसाब किताब वारी खाते वही सामहूँ अची वयी।  
ज़िन्दगीअ खां मोकल वठण जी तैयारी थी वयी।।

बेखौफु आहे आज़ाद सचल न हुन खे को ड्रपु आहे  
छड़णी दुनिया हिक डिहूँ इहा उन खे बि खबर आहे  
न गैर वाकिफ़ आ कियिल पहिंजन गुनाहन खां  
पहिरियें डीहं खां ई सिले आ तैयारी शुरू कयी।  
ज़िन्दगीअ खां मोकल वठण जी तैयारी थी वयी।।

## 38.भउ थिये थो

अचां कीअं वापस तुहिंजे दर भउ थिये थो  
सामहूं तुहिंजे पवण खां हाणे भउ थिये थो  
न कियो पूरो मां कियिल इकरार तो सां  
डिसी सामहूं अंजाम हाणे भउ थिये थो।  
तुहिंजी निगाहुन खां हाणे भउ थिये थो।।

कयो हो कौलु तो सां, हिकु पल बि अजायो न विजायीन्दुम  
मिलन्दो जो वक्तु मुखे, सो बन्दगीअ में गुजारीन्दुम  
फ़ासी माया जे ज़ार में, मां पाणु भुलाये वेठुम  
वयो वक्तु निकरी, बस पछिताओ हाणे हथि अचे थो।  
तुहिंजी निगाहुन खां हाणे भउ थिये थो।।

घुरां कीअं खताउन जी माफ़ी, डोह वडेरा मूं किया  
छडे सच्ची दौलत, कूड़ जा व्यापार मूं किया  
बराबर आहे आज़ाद सचल डोहारी वडो  
पर जमानो तोखे बि त बखशणहार चवे थो।  
तुहिंजी निगाहुन खां हाणे भउ थिये थो।।

## 39.अशक मुहिंजा डिसण

अशक मुहिंजा डिसण को सवलो कमु न आहे  
हरायां हिमथ न मिले मंजिल अणथियणो इहो आहे  
रहमतुन जे बाग जो मां वाशिंदों आहियां  
बस इंसानियत जे वास्ते मुहिंजो परवाज आहे।  
अशक मुहिंजा डिसण को सवलो कमु न आहे।।

दर्द थियण खां अगु ई मुखे दवा मिली वेन्दी आहे  
जे न पहुचां मां, त मंजिल मूं वट हली ईन्दी आहे  
रहमतुन जो हुन फैलायो आ जार अहिडो  
मां खुशीअ जो न, खुशी मुहिंजी मोहताज आहे।  
अशक मुहिंजा डिसण को सवलो कमु न आहे।।

फैलजन्दो आ दामन जडहिं बि अशकन जो इमकान आहे  
घुरियिल पाण लाय दुआऊं बि आज़ाद सचल खे डीन्दो आहे  
न डिसी सघन्दो आ हिक पल लाय बि उदास चेहरो मुहिंजो  
जग में अकेलो अहिडो दिलबर मनठार महबूब मुहिंजो आहे।  
अशक मुहिंजा डिसण को सवलो कमु न आहे।।

## 40. खुशबू तुहिंजी

गुलाब जी पंखिडिन मां अचे खुशबू तुहिंजी  
पहुचे थी जा हवा मूं वट, सा खणी अचे खुशबू तुहिंजी  
खुशबुन जे हिन संसार में वयुम मां खोयिजी  
खुशबू ऐं सिर्फ खुशबू, न अचे थी याद बि तुहिंजी।  
गुलाब जी पंखिडिन मां अचे खुशबू तुहिंजी।।

खबर आहे मुखे इहा, खुशबू तुहिंजी ही करामात आ  
भटिकायिण मुखे राह तां, इहो तुहिंजो ही ज़ार आ  
पियो भटिकी आहियां मां बि हाणे, खुशबुन जे मोह में  
गोलिहे लहन्दुम पर ज़रूर तोखे, खुशबू मा तुहिंजी।  
गुलाब जी पंखिडिन मां अचे खुशबू तुहिंजी।।

आज़ाद सचल को ऐतिरो नादान बि न आहे  
बखिशयो तो हिन खे सियाणप जो तीर बि आहे  
खुशबुन में खोयिजी बि, गोलिहा त आहे तुहिंजी  
लिकन्दे वक्तु घणो, नज़र तोखे डीसी वठन्दी मुहिंजी।  
गुलाब जी पंखिडिन मां अचे खुशबू तुहिंजी।।

## 41.तन्हायिन जा साया

चयो मूं सिज खे, तरसु थोरो वक़त बियो बि  
कयो अरजु चंद्र खे, न अचु तूं ऐतिरो तकडो ई  
मुहिंजे बागन जा पखी, सिज लथे उड़ामी वेन्दा आहिन  
महबूब मुहिंजा डिसी चंद्र खे, सुमही पवंदा आहिन।  
सिज चंद्र न बुधो मुखे, हाणे तन्हायिन जा साया आहिन।।

तन्हायी जो खौफ़ मुखे ड्रेजारे थो  
डियां सिज चंद्र खे पारातो, हिमथाये थो  
पाराते सां बि कहिड़ो मुहिंजो भलो थीन्दो  
वियिल पीरीं त मोटी कोन अचिणा आहिन।  
सिज चंद्र न बुधो मुखे, हाणे तन्हायिन जा साया आहिन।।

तन्हायिन में वेठो आज़ाद सचल दुख पाये थो  
रब जी रज़ा ते थियुम छो न राज़ी, पाणु समझाये थो  
पखियिन खे त उड़ामी वक़त ते घर पहुचिणो हो  
वक़त जो फीथा बि न बिहन सदार्यीं पिया हलन्दा आहिन।  
सिज चंद्र न बुधो मुखे, हाणे तन्हायिन जा साया आहिन।।

## 42.मौत डिनो आवाज़

मौत डिनो आवाज़, ज़िन्दगी खामोश थी वयी  
छडाये मुहिंजे हथन मां हथु पहिंजो, मुखां रुसी वयी  
अज़ीब नातो आ मौत ऐं ज़िन्दगीअ में बि  
हिक जे हिक आवाज़ ते, बिये जी दुनिया आबाद न रही।  
मौत डिनो आवाज़, ज़िन्दगी खामोश थी वयी।।

वेन्दे वेन्दे ज़िन्दगीअ न सोचियो, ज़मानो छा चवंदो  
छडियां थी साथु मां जहिंजो, तहिंजे दोस्तन जो छा थीन्दो  
न हो हुन जो मतलब शायद, दामन बचायिणो हो  
वयी दामन बचाये पहिंजो, रोशनी हली वयी।  
मौत डिनो आवाज़, ज़िन्दगी खामोश थी वयी।।

पुछे आज़ाद सचल थो, छा मौत ज़िन्दगी खां सुठो आहे?  
रुसे त नथो, पहिंजे आगोश में खणे थो  
छडाये सभनी यादुन खां, हथ में हथु डिये थो  
न चोरिन्दे जे चप, खामोशी तुहिंजी वेन्दी जवाब इयी।  
मौत डिनो आवाज़, ज़िन्दगी खामोश थी वयी।।



## 43.अधूरी कहाणी

लिखियो हजारन आहे, पर कहाणी त अधूरी आहे  
थिया बेशुमार शायर, पर रोज़ नओं तैयार आहे  
आशार खणी अचे हर को पहिंजा, कहाणी त सागी आहे  
छडियो हो कहिं जो लफजू अधुरो, सो मुखे मिलियो आहे।  
लिखियो हजारन आहे, पर कहाणी त अधूरी आहे।।

वक़त वांगुर आहे हीअ कहाणी, कडहिं न पूरी थीन्दी  
फ़ना थी वेन्दी ज़िन्दगी तुहिंजी मुहिंजी, दुनिया पयी हलन्दी  
न रहन्दो को बि, नामों निशां असां जो  
पर गीतन खे त, सदा हिते रहणो आहे।  
लिखियो हजारन आहे, पर कहाणी त अधूरी आहे।।

लिखन्दे गालिहायीन्दे, जे अखर आज़ाद सचल तूं  
बस इहा तुहिंजी कमायी, मिलकियत आहे इहा ई  
आहिन कहिडा दुःख सूर पहिंजा, याद न तोखे रखणो आहे  
खिल खुशीअ जो अखर इयी दुनिया खे, तोखे हलणो आहे।  
लिखियो हजारन आहे, पर कहाणी त अधूरी आहे।।

## 44.व्हाट्सएप्प

व्हाट्सएप्प अजु हर दिल अज़ीज़ आ  
हर हथ में मोबाइल ऐं नज़र झुंकियिल आ  
छ थियो जे घरवारी आ बीमार, वेन्दी पाण डॉक्टर वट  
मुडस त व्हाट्स एप्प ते बिजी आ।  
व्हाट्सएप्प अजु हर दिल अज़ीज़ आ।।

न था वज़न माउ पीउ, स्कूल बार जे  
रिजल्ट अचे थो हाणे, एस एम एस ते  
सुरग में ठहियिल जोड़ा, बि मिलन इंटरनेट ते  
वक्त आन्दी, इहा वडी तबदील आ।  
व्हाट्सएप्प अजु हर दिल अज़ीज़ आ।।

छा सोचिणो छा समझिणो  
बस आज़ाद सचल खे फॉरवर्ड करणो आ  
वक्त जी मारामारी जे दौर में  
अजु खाली केर आ।  
व्हाट्सएप्प अजु हर दिल अज़ीज़ आ।।

## 45.होली जो मज़ाक

होलीअ डींहूं हुन मूं सां मज़ाक कयी हुयी  
करे वायदो बि हुअ फिरी वयी हुयी  
इन्तिज़ार में सजी रात गुजरी वयी  
लगी जो अखि प्रभात वेले, हुअ अची मोटी वयी।  
होलीअ डींहूं हुन मूं सां मज़ाक कयी हुयी॥

रंग गुलाल अबीर सभु रखियिल रहजी विया  
दिल जे अरमानन में न रंग भरजी सघिया  
आज़ाद सचल त दिल खे समझाये कियो सबुर  
पर मुहोबत मुफ्त में बदनाम थी वयी।  
होलीअ डींहूं हुन मूं सां मज़ाक कयी हुयी॥

रही ज़िन्दगी त होलीयूं बिये बि ईदियूं  
मुरझायिल कलियुं अरमानन जूं वरी टिडन्दियूं  
न आ कबूल मुखे इलजाम गफलत जो  
छा इहा गालिह कहिं अग में न कयी हुयी।  
होलीअ डींहूं हुन मूं सां मज़ाक कयी हुयी॥

## 46.तुहिंजो अचण

तुहिंजे अचण सां सजी दुनिया महकी पयी  
घुरी हुयी खुशीअ जी झलक, झोली भरजी वयी  
कयो नेणन हो इन्तिजार केतिरिन सालन खां  
तुहिंजे अचण सां मुहिंजी किसमत बदिलजी वयी।  
तुहिंजे अचण सां सजी दुनिया महकी पयी।।

आर्ये जो तूं, खुशियूं काहे पुठियां आयूं  
न तन्हा रही का कुंड, मिलन पयूं हर हन्दा वाधायूं  
अबोध मूर्क तुहिंजी, मोहियो मनु सभनी जो  
मुये पोय जियण जी, मुखे खातरी मिली वयी।  
तुहिंजे अचण सां सजी दुनिया महकी पयी।।

हलु पकडे आँगुर मां हलण तोखे सेखारियां  
दुनिया जी चंगायिन मंदायिन सां वाकफियत करायां  
डिसंदो जमानो तोमें हिक डींहुं अक्स मुहिंजो  
चवंदो आज़ाद सचल जे ख्वाबन खे तसवीर मिली वयी।  
तुहिंजे अचण सां सजी दुनिया महकी पयी।।

## 47. हदुन अंदर

मां अनंत आकाश जो परवाज़ कन्दड़ पखीइडो  
रखण मुखे हदुन अंदर किथे वाज़िब थींदो  
मां त आहियां बेजुबान पर कर खियाल  
ज़मानो त तुंहिंजी हरकत ते ज़रूर कुछ चवंदो।  
रखण मुखे हदुन अंदर किथे वाज़िब थींदो॥

करीं थो कोशिश अज़ाई लिकायां पहिंजी हकीकत खे  
डिनो आहे तो डोहु सदा आरसी ठाहिण वारन खे  
न बुधी गालिह तो कडिहिं पहिंजे मन जी  
समझाय मुखे बि मिठड़ा सिजु तिरिअ हेठां कीयं लिक्न्दो।  
रखण मुखे हदुन अंदर किथे वाज़िब थींदो॥

चवे दुनिया चाहे मुखे कलम, इजिहार अलफ़ाज़ी  
छा नाहे इहा हकीकत आज़ाद सचल जी  
वठी आउ चाहे कीमती केतिरा बि आइना  
अक्स त तुंहिंजो सागो ठहन्दो।  
रखण मुखे हदुन अंदर किथे वाज़िब थींदो॥

## 48.बिन डीहंन जो महिमान

आहियां बिन डीहंन जो महिमान, मूं सां निभाये वठु  
ब डीहं गुजिरिया थी मुलाकात, मां आयुम तो वटि  
पुछ न मुखां छा थियो छा कियो, पोयन बिन डीहंन में  
आहिन बचियल ब डीहं, वक़त इहो तूं मुखे संभाले रखु।  
आहियां बिन डीहंन जो महिमान, मूं सां निभाये वठु।।

न उमिर इश्क़ इबादत जी, सिलसिलो जन्मन जो  
करे मूं ते यकीन, ब डीहं गडु पाण सां रहाये डिसु  
तोखे कसम वफ़ा जो, डेखारि न ड्रु बेवफ़ाई जो  
न आहे को बिन तुहिंजे, पहिंजो तूं मुखे बणाये वठु।  
आहियां बिन डीहंन जो महिमान, मूं सां निभाये वठु।।

गुजिरन्दा ब डीहं आज़ाद सचल जा रहबरी जे साये में  
कर न खियाल को, लिकाये दामन में, विसारे ज़मानो छडि  
दास्ताँ तुहिंजी इनायत जी, रहन्दी याद सदियिन तार्यीं  
आहे इहो हथि तुहिंजे, सदियिन खे डीहं बणाये डिसु।  
आहियां बिन डीहंन जो महिमान, मूं सां निभाये वठु।।

## 49.रखिजो याद

रखिजो अल्फ़ाज़ याद मुहिंजा, विसारे चाहे मुखे छडिजो  
सभु मोहताज़ आहियूं वक़त जा हिते, वक़त सां ई हलबो  
हुजे हयाती डीहं चार, नातो त असां जो जन्मन जो  
रखिजो साँढे सदा दिल में, न पाण खां विछोड़े छडिजो।  
रखिजो अल्फ़ाज़ याद मुहिंजा, विसारे चाहे मुखे छडिजो।।

करामात सजी आ लफ़ज़न जी, मालिक लफ़ज़ सिक जा  
रहन विछडी बि साथ सदा, आहिन दिलबर सचा दिल जा  
दरमियां असांजे निफाकु फासलो, आहे आंदल लफ़ज़न जो  
न अचेव जे याद सूरत मुहिंजी, पाणु आईने में डिसजो।  
रखिजो अल्फ़ाज़ याद मुहिंजा, विसारे चाहे मुखे छडिजो।।

संसार में वज़ूद आज़ाद सचल जो, लफ़ज़ हिक जेतरो  
थिये उच्चार वक़त जेतरे में पूरो, रहे साथ वक़तु ओतिरो  
मुंद बरसात में नज़र इंद्रधनुष, ईन्दो हर साल आसमान में  
हूंदुम कहिं न कहिं रंग में, हिकु भेरो वरी मुखे डिसी वठिजो।  
रखिजो अल्फ़ाज़ याद मुहिंजा, विसारे चाहे मुखे छडिजो।।

## 50.प्यार जी हद

चर्यीं जहिं खे दुनिया थो, प्यार ऐं नातान जो संसार आहे  
विछायिल हिते माया ऐं पांहिजायप जो, बिटो ज़ार आहे  
न आहे को कहिंजो या आहिन सभु मुहिंजा, सचु छा आहे ?  
पुछी डिसु भले आज़ाद सचल खां, बुधायीन्दो तोखे  
वज़ूद रखे जो प्यार दुनिया में, हद हर प्यार जी मुकरर आहे।

करीं यारन दोस्तन ते मानु, कन्दो कुरबान जिंदु ज़ान आहिर्यीं  
उंधहि में तुहिंजो पाशो बणजण में, घणन खे न वक़त लगन्दो आहे  
रखीं तकबर वड़ो जीवनसाथी ते, डिनो साथु ड़ुखन में आहे  
रहंदो न इहो प्रेम, मोकिलायिण अंगण अंदर हुन जो धर्म आहे  
वज़ूद रखे जो प्यार दुनिया में, हद हर प्यार जी मुकरर आहे।

कयो तो कूड़ जो व्यापर, किया जमा दौलत जा भंडार  
सजिजन्दी अर्थी आ पोय, थीन्दो पहिरियूं विरहांगो आहे  
रखियो तो जहिं खे बचाये, बेदर्द दुखन जे सायन खां  
चवण ब्राहमण नींगर उन खे, डियणी मुखाग्नि तोखे आहे  
वज़ूद रखे जो प्यार दुनिया में, हद हर प्यार जी मुकरर आहे।



## 51.नातो निभायिणो

आशियानों ठाहे आसमान में, डीहं घणा रहन्दे  
मोटिणो त आखिर तोखे, ज़मीन ते पवंदो  
रुसी वेठो आहिर्यीं, फेरे जो मुहं अजु  
परिचिणो हिक डिहूं, तोखे पवन्दो।  
रखीं थो निहुं, निभायिणो नातो तोखे पवन्दो॥

न चव इहो, मुहिंजो वजूद पहिंजो न आहे छा ?  
सिक जे संसार में, आ न कुछ मुहिंजो तुहिंजो रहंदो  
हलण चाहीं थो राह जहिं ते, उमिर सजी तूं  
राहून उन्हन ते, आ न कोयी डयी गणीन्दो।  
रखीं थो निहुं, निभायिणो नातो तोखे पवन्दो॥

खुदगर्जीअ जे बादलन खे, मोटिणो बिना वसण पवन्दो  
रखी बियायी मन में, न कोयी हिते जियरो रहंदो  
न समझु रहन्दी तुहिंजे मन में, खबर न कहिं खे पवन्दी  
न चये तोखे ज़मानो आज़ाद सचल खे ज़रूर चवन्दो।  
रखीं थो निहुं, निभायिणो नातो तोखे पवन्दो॥

## 52.जगह खाली आहे

दिल में जगह खाली आहे, घर मालिक जी गोलिहा चालू आहे  
डिसी आरसी डिसां मां पाण खे, डिसन्दो रोज़ आहियां  
थियण वाकिफ खामियिन पहिंजनि सां, चाहीन्दो मां आहियां  
रहजे न बुधायिण बाकी कुछ, विसारिण जी आदत आहे।  
दिल में जगह खाली आहे, घर मालिक जी गोलिहा चालू आहे।।

गोलिहा आहे मुखे, सबुर आथत जे सागर जी चाह आहे  
चाहे न चाहे कामियाबी मुहिंजी, नाकामयाबीअ में साथ आहे  
रखे न याद लफ़ज़ मुहिंजा, कियिल इकरार वायदा  
हुजे मुहिंजो, अशकन मुहिंजन सां जहिं खे प्यार आहे।  
दिल में जगह खाली आहे, घर मालिक जी गोलिहा चालू आहे।।

पुछन्दा न भुलन्दा राह, हर कहिं खे ज़मानो चवन्दो आहे  
करण तज़वीज़ वास्ते, हर पराये पहिंजे खे डिनो सडु आहे  
राहूं डुखियूं वडवकड मोड़न वारियूं, माणुहू बि न जुदा आहिन  
ज़रूरत साथी जी, तन्हा आज़ाद सचल पियो भटकन्दो आहे।  
दिल में जगह खाली आहे, घर मालिक जी गोलिहा चालू आहे।।

## 53.मुहिंजा दुश्मन

मुहिंजा दुश्मन हाणे मूं सां, दोस्ती करिण चाहिन था  
करे बर्बाद मुखे, घर मुहिंजे में रहण चाहिन था  
न रखियूं मुखे किथे बि, मुहं डेखारिण लायक  
नातो निभाइण जो हाणे, कसम रोज़ खायिन था।  
मुहिंजा दुश्मन हाणे मूं सां, दोस्ती करिण चाहिन था।।

चवे क्रोध थो, चाड़िह मथे ते मुखे  
रीस खे पसंद, आशियानो मुहिंजे दिल जो  
थी विया आहिन सभई, शायद त बेघर हाणे  
न त छो मुहिंजे घरु, वसायिण चाहिन था ?  
मुहिंजा दुश्मन हाणे मूं सां, दोस्ती करिण चाहिन था।।

थियो सियाणो आज़ाद सचल बि आ हाणे  
चवां लालच खे थो, मिल तूं मुंसां सुभाणे  
फासन्दुम हाणे कीअं दुश्मनन जे, दोस्ती जे ज़ार में  
हलन्दुम राह पहिंजी, न मतलब हू छा चाहिन था।  
मुहिंजा दुश्मन हाणे मूं सां, दोस्ती करिण चाहिन था।।

## 54.लिखियिल मुहिंजो डेखार

लिखियिल मुहिंजो कुछ त डेखार, जिते जिक्र तुहिंजो न आहे  
तो बिन त मुहिंजो पहिंजो वजूद बि, वजूद न आहे  
चवण इहो लिखियो आ मां, हकीकत में इहो वाज़िब किथे आहे  
लफ़्ज जडहिं डिना तो, हथ मुहिंजे वारो कलम हलियो आहे।  
लिखियिल मुहिंजो कुछ त डेखार, जिते जिक्र तुहिंजो न आहे।।

थिये हां हाल मुहिंजो, बूटे कहिं कुमायल जहिंड़ो  
डुखन जी उस खां, महर तुहिंजी रखियो बचाये आहे  
न हुजे हां धणी साईं, थियां किथे हां मां थार्योको ?  
शुमारे दासन में पहिंजन, ज़िन्दगी खे मकसद तो डिनो आहे।  
लिखियिल मुहिंजो कुछ त डेखार, जिते जिक्र तुहिंजो न आहे।।

सिफतूं सलाहियतूं मुहिंजियूं सभु, डाति तुहिंजी आहे  
रखीं गुमनाम या नामवर करीं, मर्जी इहा तुहिंजी आहे  
चवे ज़मानों, थी सियाणो, हथ अकुल छो न कियो आहे  
खबर कहिं खे आज़ाद सचल त तुहिंजे दासन जो बि दासु आहे।  
लिखियिल मुहिंजो कुछ त डेखार, जिते जिक्र तुहिंजो न आहे।।

## 55.इश्क़ आबरू दुनिया

करे इश्क़ दुनियावी आबरू विजाये वेठुम  
गुजरन्दो आहियां साकी जे घर सामहूं  
मयकशन में पाणु शामिल कराये वेठुम  
कयी कोशिश लंघा रोज़ मंदिर जे सामहूं  
पुजारिन जी लिस्ट में न पहिंजो नालो डिठुम ।  
करे इश्क़ दुनियावी आबरू विजाये वेठुम ॥

इश्क़ में विकामिजे माणुहू मुलह बिना थो  
करे लखें इलतिजा कोयी बुधे न थो  
चवन था आशिकन जो खरीददार सिर्फ़ खाविंद  
हूंदो को त मुहिंजो बि खरीददार  
अची विच बाजार मां बि बीठुम।  
करे इश्क़ दुनियावी आबरू विजाये वेठुम ॥

रकीब उथी मज़ार मां आथत डियण आया  
रिन्दन बि समझायिण खां पाणु न रखियो परे  
परवानो ऐं चकोर त ताज खारन जो खणी आया  
बेज़ुबां आज़ाद सचल खोले चप छा चवे  
मुशकिल आ बयां करण जेको मां डिठुम बुधुम।  
करे इश्क़ दुनियावी आबरू विजाये वेठुम ॥

## 56.मयखोरी जा सबब

मयखोरन जूं मंजिलूं जुदा जुदा थियन  
मयखोरी जा बि पहिंजा पहिंजा सबब थियन  
अचे को सुरूर में सिर्फ बिन ढुकन में  
त मयकदा किन खे न पूरा पवन।  
मयखोरी जा बि पहिंजा पहिंजा सबब थियन॥

बरसात जी मुंद हुजे या आशिकी जो दौर  
वीराना, तन्हाई ऐं दर्द विरह जा  
साथ दोस्तन जो, मोका खुशी जा  
महकशी वास्ते मुफीद लेखिया वजन।  
मयखोरी जा बि पहिंजा पहिंजा सबब थियन॥

मयकशी जो बि हिकु खास सलीको थिये थो  
अची महफिल में किथे को साकी खां बचे थो  
अजीब रिवायत अजीब दास्तां हिन घर जी  
कहिं खे गोलिहा सुकून जी त को तूफान जो तलबगार  
मयकदे में ई त आज़ाद सचल खे अहिड़ा शख्स मिलन।  
मयखोरी जा बि पहिंजा पहिंजा सबब थियन॥

## 57. गमगीन जी खिल

उन्हन राहुन तां रहगुजर कहिंजो खिजां जिनखे वसाये  
रहे कीयं उहो गमगीन जहिं खे पाण खिल अची खिलाये  
समुन्ड जूं छोलियूं गणण जी कोशिश आहे अजायो  
तादाद आकाश जे तारन जो सघियो आ केर बुधाये।  
रहे कीयं उहो गमगीन जहिं खे पाण खिल अची खिलाये॥

उफ़क़ पियो धरती आकाश जे मिलण में भरिमाये  
बियाबान में अहसास पाणी जो पियो हिरण डुकाये  
चवन था शमा परवाने जो नातो अजीब आहे  
थिये थो मोहित परवानो या शमा उनखे जलाये।  
रहे कीयं उहो गमगीन जहिं खे पाण खिल अची खिलाये॥

अखरन जी रांदि जो सिलसिलो आहे जुगो जुग पुराणों  
पिया दोहिरायिजन्दा रहन लफज कोयी नवां किथां घुराये  
कलम उहो मसु उहा बस साहित्यकार नवों सड़ाये  
आहे आस बस ऐतिरी आज़ाद सचल खे न को भुलाये।  
रहे कीयं उहो गमगीन जहिं खे पाण खिल अची खिलाये॥

## 58.कैद

लेखिबो हो कैद खे सजा गुनाहन्नन जी  
आहे खुश अजु हरको कैद में पहिंजी पहिंजी  
आहे कोयी कैद में मुलाकात जे वायदे जी  
त वठे कोयी लुतुफ रही कैद में हसरतुन जी ।  
आहे खुश अजु हरको कैद में पहिंजी पहिंजी ॥

आहे कहिंजी आरजू मिले कैद शौहरत जी  
त कोयी कामियाबी जी कैद जो आहे तमनायी  
कैद आहे पियारी कहिंखे रुतिबे जी  
त कोयी चाहे रहे हमेशा कैद में तिजारत जी।  
आहे खुश अजु हरको कैद में पहिंजी पहिंजी ॥

कैदखाने खे सरकार बणायो कारोबार हाणे आहे  
डयी पैसा सैलानी गुजारे रात वझु डिनो आहे  
डिसजे त आज्ञाद सचल बि कैद थियण थो चाहे  
हुजे इहा कैद सिक पियार दिलिन में जगह जी।  
आहे खुश अजु हरको कैद में पहिंजी पहिंजी ॥



## 59. बेवफायी जी तोहमत

दगा करण जी अदा हुन जी निराली हुयी  
तोहमत बेवफायी जी मूं ते लगायिणी हुयी  
वियो पाणु बचाये चाहे न राह सणायी हुयी  
मौत मुहिंजे जी तैयारी कियिल पूरी हुयी।  
तोहमत बेवफायी जी मूं ते लगायिणी हुयी।।

दाग लगल दामन खणी कीयं घर वेन्दुम  
थी खुआर मुहं कहिं खां कहिं खां लइकाईदुम  
चाहत जी हसरतुन जो हीउ कहिंजो सिलो मिलियो  
हुन जी त थी अदा मुहिंजी रुसवाई थी वयी।  
तोहमत बेवफायी जी मूं ते लगायिणी हुयी।।

कयो शोर ऐतिरो मुहिंजी घटितायिन जो  
वियो गुम थी आवाज़ मुहिंजो तोड़े बियन जो  
मशहूर थियण लाय न राह हुन का बाकी छड़ी  
सचाई आज़ाद सचल जी लिंकियल रहजी वयी।  
तोहमत बेवफायी जी मूं ते लगायिणी हुयी।।

## 60.सोच जो सुरूर

समुण्ड किनारे जी मयकशी जो लुतुफ अलहदा थिये थो  
बणियो समुण्ड मयखानो सिर्फ सोचिण सां सुरूर चढ़े थो  
थी सघे थो इहो मयकशन जे ख्वाबन जो खियाली संसार हुजे  
पर सोच ते किथे कहिं हुकमरान जो ज़ाबतो थिये थो ।  
सिर्फ सोचिण सां सुरूर चढ़े थो ॥

डिये सरकार सहूलियत न वज्रणो मयकदे पवे  
मिले घर जे नल मां जहिं वक़त जेतिरी खपे  
सरकार जी कमाई जो नायब तरीको थी सघे थो  
प्री पेड या पोस्ट पेड फरकु किथे पवे थो।  
सिर्फ सोचिण सां सुरूर चढ़े थो ॥

महफ़िल में खपंदी न सुराही न साकी  
खुमार टुटण जी न कहिं जी शिकायत हूंदी  
चढ़िहियल चुल्ह ते हूंदी सिपरी सदा  
वधे इन रुख में कदम आज़ाद सचल चवे थो।  
सिर्फ सोचिण सां सुरूर चढ़े थो ॥

## 61.अदीब ऐं हक

चवो कवी चाहे लेखक मरज़ी तव्हां जी आहे  
इहा सिफ़त इहा सलाहियत मिली ओधारी आहे  
लफ़ज़ आहिन बिये जा जोड़क बि संदस आहे  
हा लिखण वारो हथु ज़रूर मुहिंजो आहे।  
कयो फैसिलो मुखे अदीब सड़ायिण कहिड़ो हक आहे।।

चये जे धरती तपत मुहिंजी मींह जो सबब आहे  
चवन वण सवाक असां जी बादल छिके आन्दो आहे  
चवे समुन्ड बादलन में जल मुहिंजो आहे  
डिसजे त चवण न कहिंजो गलत आहे।  
कयो फैसिलो छा इन्हन खे इन्द्र सड़ायिण जो हक आहे।।

अलफ़ाज़न जो वज़ूद त मुहिंजे वज़ूद खां घणो पुराणो आहे  
पढो था मुहिंजा लिखियिल जे अखर वापिरयो बियन बि आहे  
अखरन जो कन्दा वापर हज़ारें उहे बि जिन जन्म न वरतो आहे  
कायम वज़ूद आशारन जो फ़ना आज़ाद सचल थियणो आहे।  
कयो फैसिलो मुखे अदीब सड़ायिण कहिड़ो हक आहे।।

## 62.मुलाकात पाण सां

मुलाकात करणी आहे मुखे पहिंजो पाण सां  
अपॉइंटमेंट न थो मिले  
मुहिंजो मां थियो गुम व्हाट्सएप्प फेसबुक जी भीड़ में  
गोलिहियो न थो लभे  
गुमशुदा जी लिस्ट में मुहिंजो बि फोटो पियो थो अचे।  
मसरुफ सभु आहिन आज़ाद सचल पुछे त कहिं खां पुछे ॥

करण रूह रुहाण पहिंजो पाण सां सवलो किथे आहे  
अचे पाण रब हर भेरे इहो बि त मुमकिन न आहे  
इछाउन जो आहे संगीत सुरताल न समझ में अचे  
चाहे थो बिना बरसात बिना बादलन मोर पियो नचे।  
मसरुफ सभु आहिन आज़ाद सचल पुछे त कहिं खां पुछे ॥

घुरजिन जो अथाह समुन्ड अरमानन जूं लहरूं आहिन  
लालच जा विछूँ वेठा आहिन मोह जा नांग बीठा आहिन  
रीस हूस किथे पुठिते पयी थी हर हर पुकारे  
बचे जो इन्हन खां सो अची पाण सां मिले।  
मसरुफ सभु आहिन आज़ाद सचल पुछे त कहिं खां पुछे ॥  
मुलाकात करणी आहे मुखे पहिंजो पाण सां  
अपॉइंटमेंट न थो मिले।

## 63.घरवारी जी सरकार

### घरवारी

चयो घरवारी कयां न मां नौकरी  
घर ई मुहिंजी सलतनत आहे  
विहो करे माठि हुकूमत मुहिंजी ई हलन्दी  
सरकार मुहिंजी लाय न सलाह न सपोर्ट ज़रूरी आहे ।  
घर ई मुहिंजी सलतनत आहे ॥

### मुहिंजो सवाल

चयोमास ठीक आहे तुहिंजी सरकार खतरे में न आहे  
पर तुहिंजी हलत बि किथे सरकार जहिड़ी आहे  
प्रधानमंत्री सां थियन मंत्री, मंत्रिन सां राज्य मंत्री  
सेक्रेटरी असिस्टेंट सेक्रेटरी ऐं डेप्युटी सेक्रेटरी ऐडो स्टाफ आहे ।  
घर ई तुहिंजी सलतनत आहे ॥

अंग्रेजन हुकूमत जे हुनर सां कहिं समे  
दुनिया सजी ते हुकूमत कयी आहे  
खबर अथयी घरवारी खे अंग्रेजी में वाइफ चयबो आहे  
सलतनत कायम रखण लाय अंग्रेजन जो हुनुर ज़रूरी आहे  
समझु गालिह खे

वाइफ सां गडु असिस्टेंट वाइफ ऐं डेप्युटी वाइफ ज़रूरी आहे ।  
घर ई तुहिंजी सलतनत आहे ।

## घरवारी

मुखे न बुधायो हुनुर अंग्रेजन जो  
जन्म वठी सिंधी घर में मां सिंधी पढी आहे  
लिखियो अथव आज़ाद सचल बि सिंधी पहाको  
बिन जालुन जे वर जो मसाणन में घर आहे ।  
घर ई मुहिंजी सलतनत आहे ॥

## 64. घुरण वारा

लख थोरा उन खाविंद जा  
जगु हीउ जहिं बणायो  
कुछ त कियो बचाव  
मां जहिइन जो  
डयी सुमत सरकार खे  
छंछर आरतवार खे  
डींहं छुटी जो ज़ाहिर करायो।

डीन्ह छुटिअ जा मतलब मौज जा  
व्हाट्सएप्प वापिरायिण वारन जे  
हुनर कारीगिरी कॉपी पेस्ट जा  
सिंधियत जो वाधारो प्रचार प्रसार  
खपे लिखण भाषा शुध  
बहानन वारन जा।

नालो कटिण जो कमु महारत सां कनि था  
कासाई जण बकरो कटिन था  
थियन सोभरा लिखी पहिंजो नालो  
खसे आज़ाद सचल जो वज़ूद वठन था।  
घुरण वारा बि हद कनि था।।

## घुरण वारा

### सूमर

सूमर सुबूह थिये सुस्त  
सवेल के विरला ई उथन था  
आहिस्ते आहिस्ते शुरू कम थियन था  
आज़ाद सचल खे बि जोक पुराणा  
कम आणिणा पवन था।  
घुरण वारा बि हद कनि था।।

सूमर डींहुं पासे वारो सीतलदास आयो  
हिकिडो नंदिडो कमु आहे  
छा आहे जो मुहिंजी गरम थिये न थी  
बिन किलाकन वास्ते पहिंजी स्त्री  
ओधारी डियो था ?  
घुरण वारा बि हद कनि था।।



## घुरण वारा

### मंगल

मंगल डीन्ह मोटूमल  
जे घर मेहमान अची विया  
हुन खे एस पी सर याद अची विया  
वेठो अची सामहूं मुहिंजे  
छा कजे सर लाचारी आहे  
पर मेहमानन वास्ते कार ज़रूरी आहे  
न न तव्हां चिंता न कियो  
हिन भेरे कार छोकरो न हालइन्दुम मां पाण  
रखन्दुम खबरदारी आहे रस्तन जी बि जाण  
पोएं भेरे वांगुर वधिक नुकसान न थियण डीन्दुम  
कार खे साह में पहिंजे साढें रखन्दुम  
इहा त मुखे आहे पक तव्हां इंकार न कन्दा  
आखिर पहिजां ई त पहिंजन जे कम अचन था।

## घुरण वारा

### बुधवार

बुधवार बि आयो चवन बुध थिए शुद्ध  
पर हिते बुध बारहां वत्राए वियो  
बूले हलवाई बिन महीनन खां पोय चाडिही तयी  
गरम चसकेदार बीहन जे पकोइन जी वधायी कढ़ी  
खुशबू ते मां रहियुम बिही मथां बूले बि डिनो सडु  
रहियो आहे शागिर्द पेसा वठन्दो कोन  
सोचियुम वधन्दे अगते भागन सां मिलियो वझु  
पकोड़ा त बूले बराबर ब प्लेट फ्री खाराया  
खीसे मुहिंजे मां रुपिया ट्रे हज़ार अमानतू कढाया  
चयाई मथां वरी खिलन्दे बाबो चये पियो सचु  
डुखियो जे हुजे वक्तु कम अचन गुरु था।  
घुरण वारा बि हद कनि था।।

## घुरण वारा

### गुरुवार

गुरुवार डीन्ह ते  
ग्वालटोली वारो गोपालदास आयो  
किलो खनु  
गूंगे जा गीअर बि खणी आयो  
आहे सजे शहर में काको कंजूस मशहूर  
सिंधी कॉलोनी जो पुराणो पाड़ेवारो आहे  
वेही वाधायूं डयी  
धीउ जी सगाई जो समाचार बुधायो  
मुंझियल मां पियो गोलिहियां सबब  
शूम जी हलत जो  
एस पी सर बिन डीन्हन वास्ते  
तव्हां जी बी माड़ि खपे  
चवन न रहन्दासीं होटल में  
घरु बंदोबस्त हुजे  
कुंवारे कमे नियाणी जा न सिर्फ ससु सोहरो  
पर वठी साणु बिया दोस्त बि अचन था।  
घुरण वारा बि हद कनि था।।

## घुरण वारा

### शुक्रवार

शुक्रवार ते शॉकेमल जे शॉक ज़ोर वरतो  
हमाल मां थियो आहे होटल मालिक  
वजे सो नसीब वारो लेखिबो  
आहे त सर गालिह मामूली  
पर वठण मोकल ज़रूरी आहे  
नाराज़ न थिजो हिन बालक ते  
अमां मोकल डयी चुकी आहे  
आहे गालिह सिर्फ ऐतिरी  
जो अजु ड्राई डे आहे  
सरकारी हुकम मजण जी मज़बूरी आहे  
न सघबी खोले होटल रखणी बंद आहे  
ठहियो प्रोग्राम महफ़िल जो डीन्ह पूरा वीह अगु  
तव्हां जी छित तां अचे नज़र समूरो जगु  
चवण तव्हां जो इहो बराबर सही आहे  
इहो प्रोग्राम त थी पो बि सघन्दो आहे  
बिज़ी लाइफ जो एस पी सर विचार कयो  
मेला दोस्तन जा किथे रोज़ रोज़ लगन था।  
घुरण वारा बि हद कनि था।।

## 65.मां जहिड़ो अकस

अकस नज़र त अचे हूबहू मां जहिड़ो  
पर छा अकस आहियां मां या को बियो  
डिसो जे मुखे ऐं अकस खे गडोगडु  
न समझ मे अचे कहिडो अकस मां कहिडो ।  
अकस नज़र त अचे हूबहू मां जहिड़ो ॥

इंसान जी सुजाणप चेहरो न पर अकस थिये थो  
तयार जहिं खे वड़ी मेहनत सां हर को करे थो  
अकस हूंदे बि खियाली तसवुर हकीकत आहे  
विजाये इज़्जत रुतिबो अकस इंसान जो बिगड़ियो।  
अकस नज़र त अचे हूबहू मां जहिड़ो ॥

अकसन जे हिन खेल में आणे तबदील वक्तु थो  
हाणे अकस ठाहिण जो न बिगाड़िण जो दौर हले थो  
पहिंजो हुजे धुंधलो पर अकस न बिये जो चिट्रो नज़र अचे  
न बदिलायो आज़ाद सचल अकस न हुन कडिहिं मटियो।  
अकस नज़र त अचे हूबहू मां जहिड़ो ॥

## 66.सलाह वठण

सलाह आहे वठणी पर डियणो आहे न पेसो न पायी  
डिनी जिन अग में वठी पेसा, मोको सिर्फ उन्हन खे आहे  
आहे ज़मानो हाणे सेल जो, फ्री गिफ्ट जो, इस्कीमिन जो  
हिक ते हिक फ्री, आहे इहा त रीत तमाम पुराणी।  
सलाह आहे वठणी पर डियणो आहे न पेसो न पायी।।

सलाह मुफत जी डियण वारा दुनिया मे लखें हज़ारें  
सवाली सलाह जा, विरलन नसीब वारन खे मिलन था  
पुछे कोई त अची, वठे फायदो ज्ञान असां जे जो  
सजी उमिर जे इन्तिज़ार बैद, उन्हन वास्ते बि आ घड़ी आयी ।  
सलाह आहे वठणी पर डियणो आहे न पेसो न पायी ।।

सलाहुन बियन जी ते गुज़ारिण ज़िन्दगी सवलो किथे आहे  
रही सुखी पाण सभनी खे रखण राजी, सघ कहिं में आहे  
वठां न वठां सलाह, छड़ियो तव्हां त मुखे फासाये आहे  
सचु त हिन घड़ी में पयी अचे याद आज़ाद सचल जी इाठी ।  
सलाह आहे वठणी पर डियणो आहे न पेसो न पायी ।

## 67.कमवारी

न आई आहे कमवारी कम घर जो नथो हले  
कपडन मेरन जा ढिग खराब वाशिंग मशीन बि  
हिनन जी आफिस में बि ऑडिटिंग शुरू धोये कपड़ा केर  
बुहारी त खणी पायां मां पाण पर भांडा केर मले।  
न आई आहे कमवारी कम घर जो नथो हले ॥

सुबुह जो ऑफिस खां अगु ठाहिणो ब्रेकफास्ट  
मिस थिये त वर्जी थिये 9:18 वारी लोकल फ़ास्ट  
लगे बाहि मुई हिन वाच खे, डिसो न केतिरो तकड़ो पयी हले  
पहुचण शर्त आफिस में सुजियल मुहं बॉस जो डिसणो पवे।  
न आई आहे कमवारी कम घर जो नथो हले ॥

शादी खां अगु चयो पपा खे डिसजो पक करे  
ससु सोहुरो न हुजन चाहे, पर कमवारी ज़रूर हुजे  
आहे गालिह खिलण जी जो सघे खिली सो खिले  
डिसो कलम आज़ाद सचल जो कीयं थो कमाल करे ।  
न आई आहे कमवारी कम घर जो नथो हले ॥

## 68.दुशमन मुहिंजा

दुशमन मुहिंजा वजी किथे त लिंकिया आहिन  
दोस्तन कढिया पहिंजा पहिंजा खंजर आहिन  
काफी हिकु अलफ़ाज़ मुखे महरुम बणायिण वास्ते  
वापार खंजरन जो अज़ायो ऐं बेमानी आहे ।  
दुशमन मुहिंजा वजी किथे त लिंकिया आहिन ॥

न खबर समाइजो छा दिलन में दोस्तन जे  
छड़े तन्हा मौजुन खे वजी किनारे बिये वेठा आहिन  
सही या गलत जो फेसिलो शायद डुखियो  
सही केर केर गलत में वक्तु पिया था विजायिन।  
दुशमन मुहिंजा वजी किथे त लिंकिया आहिन ॥

थिये कत्ल हथन सां दोस्तन जे इंकार किथे आहे  
हुजे वफ़ा जे दामन ते दागु बेवफ़ाई जो कबूल कहिं खे आहे  
न समझिया आज़ाद सचल जे पाणु हारायिण जे होसले खे  
पाये लियो दिल मुहिंजी में हिकु भेरो त निहारिन।  
दुशमन मुहिंजा वजी किथे त लिंकिया आहिन ॥



## 69.नज़र नज़र

न हुओ डोहु हुन जी मुहोबत जो  
न इश्क मुहिंजो कसूरवार हुओ  
सबब अणजाणे में बणियूं नाज़ायज़ नज़र  
ज़माने में जिन असां खे ख़वार कियो।  
न हुओ डोहु हुन जी मुहोबत जो  
न इश्क मुहिंजो कसूरवार हुओ॥

नज़रुन ई किया निफ़ाक़ पैदा वडा वडा  
नज़रुन ई मुहोबत जा पैगाम डिना वरता  
नज़रुन सां कयो कहिं कतल तो के विजाये दिल वेठा  
नज़रुन जे जुल्म सबब ई नींगर मजनूं मुओ।  
न हुओ डोहु हुन जी मुहोबत जो  
न इश्क मुहिंजो कसूरवार हुओ॥

नज़र नज़र खे पहंजी पहिंजी सिफत ऐं असर थिये  
गिलास हिकु ई अधु खाली अधु भरियल नज़र अचे  
नज़र बदली त बदिलजण नज़ारन जो बि लाज़मी आहे  
डिठो आहे आज़ाद सचल नज़र न दिल जो हाल बुधो ।  
न हुओ डोहु हुन जी मुहोबत जो  
न इश्क मुहिंजो कसूरवार हुओ॥

## 70.नाजूक ख्वाब

ख्वाब त मुहिंजा गुलाब जी पंखडुन खां बि नाजूक हुआ  
पूरा पूर्णिमा जे चंद्र जहिड़ा पाक साफ बेदाग हुआ  
ज़िन्दगी जे साज़ बि, सुर रूह खे राहत वारा डयी, साथ जा वायदा किया  
मरन पहिंजी मौतु पाण, ज़माने छो अहिड़ा जुल्म, ख्वाबन सां किया?  
ख्वाब त मुहिंजा गुलाब जी पंखडुन खां बि नाजूक हुआ ॥

चवन हाणे जमानो ज़ालिम दिल सख्त पत्थर जहिड़ा थिया  
न अचे समझ मे वेठल मन्दिरन में भगवान बि पत्थर कीयं बणिया ?  
हसरतुन खुशहाल ज़मीन ते पोखिया बिज सुखन जे नंदन बूटन जा  
मतलबी मीह जी करामात खुदगर्जी, दुखन जा वण वड़ा बणिजी पिया ।  
ख्वाब त मुहिंजा गुलाब जी पंखडुन खां बि नाजूक हुआ ॥

ख्वाब मुहिंजा बेवकती तन्हा मौत छो ऐं कीयं मुआ ?  
रहां बेघर बेसहारे ता उमिर कहिं त अहिड़ा बंदोबस्त किया  
किरिया त बेशुमार कतरा आज़ाद सचल जे खून जा  
डिसी बुधायो हथ कहिंजा कहिंजा दागी थिया ।  
ख्वाब त मुहिंजा गुलाब जी पंखडुन खां बि नाजूक हुआ ॥

## 71.पहाड़ी दरियाहु

आहियां मां पहाड़ी दरियाहु, रहणु भितिन अंदर, बंद जी न थो चाहियां  
वजूद आहे मुहिंजो, मुहिंजी रवानगी में, कीयं हिक हंद पाणु बिहारियां  
चयो अदीबन, नज़म जी नज़ाकत गीतन जी गहिरायी सां, मां वाकिफ न  
आहियां

आहे हीय गज़ल, रुबाई या कविता, इहो मां कीयं बुधायां ।

आहियां मां पहाड़ी दरियाहु, रहणु भितिन अंदर, बंद जी न थो चाहियां ॥

अदब जूं राहूं, किथे सवलियूं, गोता गीतन खाधा, चोटीन तां हेठ ईंदे  
नज़म विंजायी वेठी नज़ाकत, मैदानन वारे, वहकरे में मुहिंजे  
गज़लुन रुबाई जी रिवायत, कियो मजबूर, बदिलायां राह वरी वरी  
जिस्म लहूलुहान, ज़ख्म बेशुमार, कहिड़ा कहिड़ा मां लिकायां ।

आहियां मां पहाड़ी दरियाहु, रहणु भितिन अंदर, बंद जी न थो चाहियां ॥

आहिन बेशक, आलिशान लासानी, सचल सामी शाह जा अदबी समुन्ड  
काफ़िलन जे कदमन जा निशां, राह रहबरी, ठाहिण नयीं राह थो चाहियां  
डिनी पहाड़न, खोले दिल राह नयीं, मैदानन जा नवां किनारा कीयं  
नकारियां

चवो सचल या आज़ाद सचल, मां त पुट्ट, दादन प्रेम जो आहियां।

आहियां मां पहाड़ी दरियाहु, रहणु भितिन अंदर, बंद जी न थो चाहियां ॥

## 72. गीत ऐं अलफ़ाज़

ही वहकरा गीतन जा  
अलफ़ाज़न जा इहे काफ़िला  
आहिन इहे कहिं जा, आया किथां आहिन  
छो जुडिया मुहिंजी कलम सां  
आखिर छा था चाहिन ?  
आहिन इहे कहिं जा, आया किथां आहिन ॥

अलफ़ाज़न जी माला, चयो कहिं गीत त कहिं गज़ल  
हर मसु अलफ़ाज़न खे  
अर्थ पहिंजी सलाहियत मूजिब डिनो  
संगीत जा सुर त रहिया सतन जा सत  
रागी पिया अलग अलग रागन में गीत गायिन ।  
आहिन इहे कहिं जा, आया किथां आहिन ॥

नातो गीतन अलफ़ाज़न जो आ जुगन जो  
कडहिं बणिया मजनूं त थिया कडहिं मूमल राणो  
सिफत अथन इहा अजु हिन जा, सुभाणे हुन जा चवरायिन  
हाणे इहे आज़ाद सचल जी  
पिया था मिलकियत सड़ायिन ।  
आहिन इहे कहिं जा, आया किथां आहिन ॥

## 73.हिक कुर्सी

संस्था जी हिक कुर्सी लाय छा छा न कियो  
पीतो ज़लालत जे ज़हर जो दुक  
अखलाख जी हद बाहिर कदम रखियो  
अंधे स्वार्थ में गढ़ खे बि बाबो चयो ।  
संस्था जी हिक कुर्सी लाय छा छा न कियो।।

गुजारियो वक़त अमीरन जी चापलूसी में  
अखबार नवीसन वास्ते ज़ार दोस्ती जो तयार कियो  
शामिल थियुम हर रिसेप्शन मुनड़ में  
चाहे न हो कहिं सडु डिनो ।  
संस्था जी हिक कुर्सी लाय छा छा न कियो।।

दोस्तन अजीज़न जी कयी तयार जमात वडी  
वजी हर रकीब जे घर पेरेन ते सिरु रखियो  
थिये साबित आहियां सिंधियत जो शैदाई वडो  
सुथण, कुरते ऐं गोल टोपी जो पहरावो बि कबूल कियो ।  
संस्था जी हिक कुर्सी लाय छा छा न कियो।।

न कियो परहेज़ गैर सिंधी भाषा जे वापार खां  
रखियो खियाल रहे खुश हरको मुहिंजी हलत मां  
नसीहतूं कयूं हजारें आज़ाद सचल, मां न कनु डिनो  
बणियुम पहिंजी संस्था संस्थापक अध्यक्ष सपनो पूरो थियो।  
संस्था जी हिक कुर्सी लाय छा छा न कियो।।

## 74. उमिर जा फीथा

उमिर जा फीथा, बिहन छो न था  
इछाउन जे रथ जा, थियन छो था  
सरीर करे थो शुरुआत, जवाब डियण जी  
मन जा महल न थियन पूरा, न डूहन था।  
उमिर जा फीथा, बिहन छो न था।।

बालपण केडो हुओ मज़ेदार, गुजरियो जणु मेहमान हुओ  
जवानी आयी खणी जोश रंग नवां, सपनन जो संसार बणियो  
वसिया तकबर जा वसकारा, वक़त जो न खियाल रहियो  
बुढ़ापे खे काठ टुकर, डिसो आसरो अजु डियन था।  
उमिर जा फीथा, बिहन छो न था।।

कम आन्दी तन्हायी, या वधियो कम तन्हायी सबब  
कम त न थिया पूरा, कयी बंद उजवन आहे हलचल  
थियल कम थोरा, बचियल बाकी घणा रहन था  
सालन जा अरसा, डोहु आज़ाद सचल खे डियन था।  
उमिर जा फीथा, बिहन छो न था।।

## 75.कावड़ तुहिंजी

कावड़ तुहिंजी किया जुल्म कहिड़ा कहिड़ा  
जख्मी दिल मुहिंजे खां हिकु भेरो त पुछी डिसु  
बिलाशक आ नूर नूरानी चेहरे ते तुहिंजे  
हूँदा थींदा रोशन चंद्र हज़ारें मूं जहिड़ा।  
कावड़ तुहिंजी किया जुल्म कहिड़ा कहिड़ा।।

न कन्दड़ इन्तिज़ार वारे वक़त खे, बिहारियो कावड़ तुहिंजी  
पुछे सभनी खां छा रहंदो सदा हलण, आ गुस्ताखी मुहिंजी  
मौसम-ए -बहार जा गुल त, विया आहिन हीसजी ऐतिरो  
खिज़ां में बि न डिसजन, अथन रंग अहिड़ा।  
कावड़ तुहिंजी किया जुल्म कहिड़ा कहिड़ा।।

अखरन छडियो साथ, कलम जो कमु बंद आहे  
सुर ऐं साज़ जो आवाज़, डिसु हाणे जुदा जुदा आहे  
हकीमन जी हिकमत, पीरन जा तावीज़  
फेरे मुहं आज़ाद सचल खां, आहिन राह बी मुड़िया।  
कावड़ तुहिंजी किया जुल्म कहिड़ा कहिड़ा।।



## 76. ऐब पहिंजा

कहिड़ा कहिड़ा ऐब पहिंजा, मां गणे अजु बुधायां  
छा न थींदो बेहतर, गीत तुहिंजी रहमतुन जा गायां  
न डिठो मुहं मंदिर जो, न कडहिं सत्संग लगे सुठो  
चवे ज़मानो थो, मां त साधन जहिड़ो आहियां।  
कहिड़ा कहिड़ा ऐब पहिंजा, मां गणे अजु बुधायां।।

आहिन के लिक्कियल, सिज जी रोशनी जे सतन रंगन वांगुर  
के अचन नज़र, पूर्णिमा जी पुरे गोल चंड्र जे दाग वांगुर  
आहिन के ऐब अहिड़ा, नावाकिफ ज़मानो जिन खां  
आहे वड़ी बुड तर, इहे ऐब जोड़ियां या न जोड़ियां।  
कहिड़ा कहिड़ा ऐब पहिंजा, मां गणे अजु बुधायां।।

चयो किन सियाणन कर गणप गुणन जी, अंगु आलीशान  
हुजन गुण आकाश जहिड़ा विशाल, समुन्ड जहिड़ा बेअन्त  
थी शुरु गणप गुणन जी, सा न ऐके जे अंग खां अगते वधी  
सिफत बस ऐतिरी, दादन प्रेम जो पुट्र सचल मां आहियां।  
कहिड़ा कहिड़ा ऐब पहिंजा, मां गणे अजु बुधायां।।

## 77. तोहमतुन जा तूफान

बेवफायी जी महफिल में गालिह छा निकती  
मुहिंजे वास्ते त तोहमतुन जा तूफान अची विया  
हर हाथ में आयो नज़र खफा जो खंज़र  
बणिबो मुंसिफ़ केर मुहिंजो न फेसिलो करे सघिया।  
मुहिंजे वास्ते त तोहमतुन जा तूफान अची विया॥

नाशुकरन उचारिया लफ़ज़ चाकू जी चुहिंब खां बी तिखा  
रखी पासीरो मुराद सुठायी, हिकु हिकु करे ऐब चूंडे कढ़िया  
डिसणो हुन दागु पाण जहिड़ो मुहिंजे बि दामन ते  
चंगाई खे बि बुलंद आवाज़ में मंदाई चवन्दा रहिया।  
मुहिंजे वास्ते त तोहमतुन जा तूफान अची विया॥

हुआ बेसबर, हर हिकु इलज़ामन जो तीर हलायिण वास्ते  
पहिंजी सहूलियत पसंद जो, मुहिंजे सरीर जो हिंसो चूंडे वेठा  
रंजिश सभनी जी हुयी आम ऐं बस ऐतिरी  
वजूद नकारे असांजो, आज़ाद सचल सपना कीयं डिठा।  
मुहिंजे वास्ते त तोहमतुन जा तूफान अची विया॥

## 78. थकियिल कदम

थकियिल कदम नयीं राहुन जी, जुस्तजू रखन था  
आहियां ज़िंदगी जी चुको, सियाणा ज़माने जा चवन था  
आहे न अजीब हालत मुहिंजी, सही कहिं खे चवां  
दिलो दिमाग ज़िंदगी जा, नवां मकसद गोलिहिन था।  
थकियिल कदम नयीं राहुन जी, जुस्तजू रखन था।।

उमिर जा बेफिकरी जवाबदारी वारा, दौर मोकिलाये विया  
बहारुन में टिड़ियिल सभु गुल पन, खिजां खे वणी विया  
तन्हा कयी शुरुआत सफर जी, बीठो मंज़िल सामहूं बि तन्हा आहियां  
हमराह सभु थिया जुदा, हुआ शायद मुरीद मोहक नज़ारन जा।  
थकियिल कदम नयीं राहुन जी, जुस्तजू रखन था।।

मंज़िल आहे सामहूं, मकसद त रहियो अधूरो आ  
ज़िंदगी चाहे थिये पूरी, सफर त हलन्दो रहणो आ  
कदमन ते आहे बराबर, हुकूमत थकावट तन्हायी जी  
करणा पूरा बि आहिन, ख्वाब अधूरा आज़ाद सचल जा।  
थकियिल कदम नयीं राहुन जी, जुस्तजू रखन था।।

## 79.कदरसानी ऐं मक़बरो

मुए पोय शहर शहर में, मक़बरा तुहिंजा ठाहिया वेन्दा  
रहे माहोल खुशगवार, गुलाब चंदन जा बूटा लगाया वेन्दा  
कन्दो जमानो आज़ाद सचल, तुहिंजी बि कदरसानी  
वरसी तुहिंजी ते, गरीबन खे ताम तरह तरह जा खारया वेन्दा।  
मुए पोय शहर शहर में, मक़बरा तुहिंजा ठाहिया वेन्दा ॥

लासानी कम कयल तुहिंजा, जुनून तुहिंजो बेमिसाल आहे  
अकेले सिर बि थियन सामाजिक कम, मिसाल तुहिंजा डिना वेन्दा  
जियरे जिन अल्फ़ाज़न जो रहियो अकाल, तुहिंजे कनन वास्ते  
साराह जा अखर उहे हर शहर में, हर हर दोहिराया वेन्दा ।  
कन्दो जमानो आज़ाद सचल, तुहिंजी बि कदरसानी  
मुए पोय शहर शहर में मक़बरा तुहिंजा ठाहिया वेन्दा ॥

शुकूरगुजार इन्हन दोस्तन जो, जिन खे जियरे वणा न थो  
हुजन चाहे ऐब हज़ारें, मक़बरो ठाहिण काबिल लगां थो  
मुहिंजे जियरे रहण वास्ते, आहे काफी इहो ई सबब  
नुक्तचीनीकार बि थियन महसूस अहमियत मुहिंजी कबूल कन्दा।  
कन्दो जमानो आज़ाद सचल, तुहिंजी बि कदरसानी  
मुए पोय शहर शहर में मक़बरा तुहिंजा ठाहिया वेन्दा ॥

## 80.हीय ज़िंदगी

हीय ज़िंदगी अथव दोस्तों पल पल जियण सेखारी थी  
न रुके कहिं जे वास्ते न करे इन्तिज़ार कडिहिं कहिंजो  
खिली कडहिं सेखारे थी सहण तकलीफ जो हुनर  
त कडहिं खुशी में वहन छो था गोडीहा समझाये थी।  
हीय ज़िंदगी अथव दोस्तों पल पल जियण सेखारी थी।।

चवन चार डिहाडन जी मोहलत मिलयिल आहे ज़िंदगी खे  
मुखतसर वकत में बि डिसो, केतिरा अजीब रंग डेखारी थी  
लगाये बाज़ी ज़िंदगी जी चाहे थो को खटण कायनात खे  
हाराये बि कजे हुकूमत कीयं दिलिन ते ज़िंदगी बुधाये थी।  
हीय ज़िंदगी अथव दोस्तों पल पल जियण सेखारी थी।।

आगाज़ ई अंजाम आ सफर जो, बेखबर मौत खां हर शख्सु आहे  
सुख में समायल बिज दुख जा, ज़िंदगी जो इहो फ़लसफ़ो आहे  
पल में करे पहिंजा परावा, परावन खे डिसो पहिंजो बणाए थी  
आयी जो घड़ी आखरीन, याद आज़ाद सचल खे कराये थी।  
हीय ज़िंदगी अथव दोस्तों पल पल जियण सेखारी थी।।

## 81.मुहिंजी मिजाज़पुरसी

बुधो आ मुहिंजी मिजाज़पुरसी वास्ते, घरां बाहिर निकिता आहिन  
आयो आहे मोटी वरी हिकु भेरो, विंजायल नूर नज़रून नजारन जो  
गलन जा गुलाब, लबन जी मुश्क, आहे हाणे पहिंजे शबाब ते  
चवन माणुहू तबीबन जी हिकमत जा, असर नज़र आया आहिन।  
बुधो आ मुहिंजी मिजाज़पुरसी वास्ते, घरां बाहिर निकिता आहिन।।

नासाज़ जिसम जो सबब बेरुखी जी हद आहे  
रब मुहिंजो रुठियो वेठो आहे  
कयां मां शिकायत कहिंजी कहिं सां  
मुहिंजन हकीमन ई त मुखे ज़ख्म डिना आहिन।  
बुधो आ मुहिंजी मिजाज़पुरसी वास्ते, घरां बाहिर निकिता आहिन।।

डिसु आज़ाद सचल केडो न मुबारक़ कदमन जो असर आहे  
दीदार न सिर्फ़ दीदार जो अंदेशो बि जुदायी असर वारो आहे  
लब कंदा कीयं रुख शिकवे जे अलफ़ाज़न जो  
हूदा सामहू उहे, लफ़ज़ कायनात जा जिनजा गुलाम आहिन।  
बुधो आ मुहिंजी मिजाज़पुरसी वास्ते, घरां बाहिर निकिता आहिन।।

## 82. किसमत जे खज़ाने मां

किसमत जे खज़ाने मां, कुछ खास चोराये, खणी आयो आहियां  
अजीब आहिन दुनिया जूं रिवायतूं, बेमिसाल वाशिंदा ज़हान जा  
चाहिन था मुखां उहो, ज़ाबतो जहिं ते, न मां रखंदो आहियां  
चाहतुन जा इहे समुंड, ज़िन्दगी जे हर मोड़ ते, पार कन्दो आयो आहियां।  
किसमत जे खज़ाने मां, कुछ खास चोराये, खणी आयो आहियां।।

ज़िन्दगी जे अंजाम, मौत जी पनाह खां, पाणु परे रखंदो आयो आहियां  
न ज़िन्दगीअ डिनी फुरसत, हिक पल जी, वंजी सघां वेज़ो पहिंजनि जे  
हथन जो वकत समूरो गुजिरियो, परावन जूं खुशियूँ खरीद करण में  
वकत जी हर डिंगाई शैतानी खे मुहं डीन्दो आयो आहियां।  
किसमत जे खज़ाने मां, कुछ खास चोराये, खणी आयो आहियां।।

इल्लिज़ा बस आहे ऐतिरी, विसरी वंजेव शिकिल, अफ़सोस हरगिज़ न कजो  
हा विहो जहिं वकत इबादत में, नाले पहिंजे सां गडु, मुहिंजो बि ज़रूर खणिजो  
हिक डींहुं त, वकत जी मसु उकेरीन्दी अकस नवां, अदब जे इतिहासी सुफन ते  
रहे दिलिन में ज़िंदह, आज़ाद सचल, ख्वाइश इहा रखन्दो आयो आहियां।  
किसमत जे खज़ाने मां, कुछ खास चोराये, खणी आयो आहियां।।

## 83. बियो मयकदो

न समझ में अचे जहिं खे, सो मयकदो बियो गोलिहे  
वेही मूं सां गडु पियण, न पहिंजो खीसो खोले  
मय आ नियामत जा, बखशी खुदा दुनिया खे  
सड़ायिजन्दो काफिर, जो हिन खे पैसन में तोरे।  
न समझ में अचे जहिं खे, सो मयकदो बियो गोलिहे।।

मकबूल रहिया आहिन, के नामवर मयकश इतिहास में  
भुलायिण चाहिन था पाण खे, रही संसार में  
सुबूह हिनन जो मय सां, शाम मयकदे में गुजिरे  
वेठी आ साकी बि सजो डिहूं, मयकशन खे पयी गोलिहे।  
न समझ में अचे जहिं खे, सो मयकदो बियो गोलिहे।।

मय जो परवाजु फरश खां अरश तार्यी आहे  
रखी निसबत पाणु संभालिण न सवलो आहे  
चवे पाण खे हर मर्ज जी दवा, दुखी दिलिन जो सहारो  
न आयो समझ में, पी आशिक्र पोय छो वधीक रोये।  
न समझ में अचे जहिं खे, सो मयकदो बियो गोलिहे।।



## बियो मयकदो

मयकशी इबादत खां घटि त न आहे  
रही हर दौर में हिन जी रिवायत आहे  
चवे आज़ाद सचल थो, बुधिजो पहिंजा कन खोले  
हिन जे पियण खां पोय, आ इंसान पाण खे पियो गोलिहे।  
न समझ में अचे जहिं खे, सो मयकदो बियो गोलिहे।।

## 84. मयकशी जो शौंक

मयकशी जो शौंक मां रखन्दो आहियां  
महफिल जो मोको न मां छडिईदो आहियां  
शराब जो नशो मुखे पसंद, रहे कुछ घडियिन वास्ते  
चडिहे सिज लथे, गुजारे रात खुमार में  
सुबह जो मां ओहिडे जो ओहिडो आहियां।  
मयकशी जो शौंक मां रखन्दो आहियां।।

सता जो नशो बि आहे मुखे पियारो  
हुकूमत हर हंद चाहीन्दो आहियां  
नालो हुजे सियासत या समाज सेवा  
मां खीसो पहिंजो भरींदो आहियां।  
मयकशी जो शौंक मां रखन्दो आहियां।।

पेसे जो नशो मुखे वजे सभ खां वधीक  
सही गलत जो ध्यान न रखन्दो आहियां  
चवन था आज़ाद सचल नाहे पेसो खुदा  
पेसे अगियां हर शख्स खे, झुकंदो डिसन्दो आहियां।  
मयकशी जो शौंक मां रखन्दो आहियां।।

## 85. बंजारों आहियां

न कयो मां कोई गुनाह आहे  
न मां डोहारी कहिंजो आहियां  
हलन्दो रहियो आहियां तन्हा मां हरदम  
मंज़िल दर मंज़िल कदम वधायीन्दो आयो आहियां।  
शायद त मां बंजारों आहियां।।

बंज़रो थियण जा आहिन सुख पहिंजा  
न राह जी खबर न हमराही जी चिंता  
तबीब हकीम, पीर मुरशिद डियन अची सलाह था  
रहबरन जे नक्शे कदम ते हलण थो चाहियां।  
शायद त मां बंजारों आहियां।।

रूहानियत जी राह जा नज़ारा अजीब डिठा  
तन्हा राहुन ते साया काफ़िलन जा महसूस किया  
लफ़ज़न जो मतलब बि रहे सागो किथे थो हरदम  
हुजे वाकफियत बदलजन्दइ मतलब सा इहो थो भायां।  
शायद त मां बंजारों आहियां।।

## बंजारों आहियां

सदियिन खां पिया वजन दोहराईजंदा अखर वरी वरी सागा  
आहिन के विरला थियन जिन जा अखर असर पैदा करण वारा  
तालिब-ऐ-इल्म खां साहिब-ऐ-इल्म जी राह दुशवार बराबर आहे  
खणी अलफ़ाज़ आज़ाद सचल जा साणु इहा राह हलण थो चाहियां।  
शायद त मां बंजारों आहियां।।

## 86. गुफतगू ज़िंदगी सां

चयो ज़िंदगी खे कडिहिं त मुखे बि  
पहिंजे आगोश जो लुतफ वठण दे  
करीं थी हर पराये खे पहिंजो  
मुखे बि कुछ वधीक वेझो अचण दे।  
चयो ज़िंदगी खे कडिहिं त मुखे बि  
पहिंजे आगोश जो लुतफ वठण दे॥

चयो रकीबन सुखन जी खाणि तूं आहिर्यीं  
रूसी मूं सां हुनन खे थी परचार्यीं  
लहणी संभाल तोखे हर दुःख दर्द जी आहे  
कुछ त बारू हुजे मुहिंजे बि कुल्हन ते।  
चयो ज़िंदगी खे कडिहिं त मुखे बि  
पहिंजे आगोश जो लुतफ वठण दे॥

चयो ज़िंदगी घुर्मीं थो आज़ाद बेपरवाह वांगुर  
हूंदे सचल पाण खे थो आज़ाद सचल सड़ार्यीं  
आहे जो ढकियल, ढकियल सो सदा हुजे  
तुहिंजे मुहिंजे नाते जी छो खबर पवे कहिं खे।  
चयो ज़िंदगी खे कडिहिं त मुखे बि  
पहिंजे आगोश जो लुतफ वठण दे॥

## 87.मुलाकातुन जो दौर

दिल जी फरियादुन जो दौर हले पियो थो  
तो सां मुलाकातुन जो दौर हले पियो थो  
हली आया आहियूं दुनिया जी सरहदुन खां परे  
नेणन जी गुफ़तगू जो दौर हले पियो थो।  
तो सां मुलाकातुन जो दौर हले पियो थो।।

गुलाब किताबन में रखे रखे सुकी विया  
लिखिया जे खत, आशिकी जे दौर में तोखे  
से सभु सन्दूक में ही रखिया रहजी विया  
वक़त बदलियो पर प्यार जो दौर हले पियो थो।  
तो सां मुलाकातुन जो दौर हले पियो थो।।

उफ़क जे हुन पासे बि तूं, हिन पासे बि तूं  
सचु बुधाय लिकाये आज़ाद सचल खे दिल में  
तूं किथे किथे वेठी आहीं  
न खतम थियो आ दीदार जी प्यास जो दौर  
इहो अजु बि बादस्तूर हले पियो थो।  
तो सां मुलाकातुन जो दौर हले पियो थो।।

## 88.सजनी ऐं सुहागिण

सजनीअ पूछियो सुहागिण खां  
फरकु कहिड़ो तूं में मूं में आहे।

आहीं जे तूं घरवारी  
त धणी मुहिंजे प्यार जो तलबगार आहे  
आहे जे लकब हिकु तो वटि दुनियावी  
त मन ठार, मन मोहिणी नालो मुहिंजो आहे।  
सजनीअ पूछियो सुहागिण खां  
फरकु कहिड़ो तूं में मूं में आहे।।

चयो सुहागिण बुध सजनी  
चवां जेको मां थी सो कनु लाये।

आहे मूं वटि सींध जो सींगार सिन्दुर  
जो तोखे नसीब न थियणो आहे  
मुये पोय बि थीन्दो सींगार मुहिंजो  
तुहिंजो सींगार आज़ाद सचल त  
जियरे सरीर जो आहे।

सजनीअ पूछियो सुहागिण खां  
फरकु कहिड़ो तूं में मूं में आहे।।

## 89.विच बाजार

बीठो आहियाँ विच बाजार में  
खरीददार न थो मिले ।  
विकणी पहिंजीयूं खुशियूं  
आहिन खरीदणा गम बियन जा  
सौदागर न थो मिले  
अलाइज छा थीन्दो अंजामु  
आज़ाद सचल जी हिन दुकानदारीअ जो  
मंदिर घुमी आयुम हजारे  
भगवान न थो मिले।  
बीठो आहियाँ विच बाजार में  
खरीददार न थो मिले।।

आहे को हिन्दु, त को मुसलमान आहे  
आहे कहिं खे गीता प्यारी  
त कहिं लाय कुरान मुकदस आ  
वजे थो को गिरजाघर  
त कहिं लाय गुरबाणी सभु कुछ आ  
मिलिया हजारे सूफी संत फ़कीर  
पर इन्सान न थो मिले।  
बीठो आहियाँ विच बाजार में  
खरीददार न थो मिले।।



## 90.मुहिंजो इश्क

न समझो इहो मुहिंजो इश्क आहे  
इहो त मुहिंजी पूजा जो तरीको आहे  
न वजा मंदिर न नितनेम कियां  
चवो था जे मुखे लामजहब त न इन्कार आहे  
मुखे त बस इन्सान ऐं इन्सानियित सां प्यार आहे।  
न समझो इहो मुहिंजो इश्क आहे।।

कुदरत जे हर नज़ारे में - सिर्फ़ अुनजो अक्स अुकेरिजे थो  
गोलिहियो पिया जहिं खे मंदिर मंदिर तव्हां - सो मूं सां रोज़ मिले थो  
रहन्दो हून्दो पाण लिकाये तव्हां खां  
पर मूं सामहूं त हर घड़ी आहे।  
न समझो इहो मुहिंजो इश्क आहे।।

अबोध मूर्क में हू मौजूद आहे  
आफताब उनजो दुनियावी दीदार आहे  
आहे मौजूद जे गुल में खुशबू रूप में  
त पखियिन जो उहो परवाज़ आहे  
डियोस नालो तव्हां जो चाहे हुन खे  
हू त रहबर आज़ाद सचल जो आहे।  
न समझो इहो मुहिंजो इश्क आहे।।

## 91. इश्क हिकु खियाल

चवन था हू इश्क बस हिकु खियाल आ  
कनि था इबादत पर खुदा जे वजूद खां इंकार आ।।

डिसी बि कनि था सभु अणडिठो  
आहे दिलिन में अलाये छा  
सच खे कूड़ साबित करण जो  
कियो शायद त उन्हन इकरार आ।  
चवन था हू इश्क बस हिकु खियाल आ।।

इश्क में न बेरुखी, न बेपरवाही हलन्दी आ  
आहे इहा खुदाई नेमत, जा विरलन खे मिलन्दी आ  
समझो हिक इश्क खे, दुनिया समझ में औन्दी  
इश्क दुनिया जो हर दस्तूर निभान्दो आ।  
चवन था हू इश्क बस हिकु खियाल आ।।

भुलियिल आहिन पाण, या बियन खे भुलायिन था  
छड़े महबूब सच्चे खे, रोज़ नवां बुत बणायिन था  
समझ औन्दो, इश्क उन्हन खे आज़ाद सचल किथां  
नओं नातो निभायिण जो, रोज़ जेके कसम खायिन था।  
चवन था हू इश्क बस हिकु खियाल आ।।

## 92.जरूरत

जरूरत आ हिक घर जी  
जिते खुशी हुजे

डूख डोरापन जूं न हजन भितियूं  
जिते रीस न पले  
सिक जा वण हजन जहिं में  
पैसन जो मिन्हू पवे  
मिले खुशी हर भातिअ खे  
डिसी खुश बिये खे  
तपे न बाहि क्रोध जी कडहिं  
शांतीअ घरु कियो हजे ।  
जरूरत आ हिक घर जी  
जिते खुशी हुजे।।

पहिंजायइप जे पाणीअ सां, सिज खे जलू चड़िहे  
निवडत ऐं नियाज़ सां, चंड्र खे अरगू मिले  
थिये स्वागत मेहमान जो मूर्क सां, हर भूखिये खे अनु मिले  
खुश हजन वढा नंढन मां , नंढन खे प्यार मिले  
आज़ाद सचल जे सपने जो, रंग इहो हुजे।  
जरूरत आ हिक घर जी  
जिते खुशी हुजे।।

## 93.ख्वाब ऐं अखर

डयी मोको मुखे मुहिंजी पसंदगी जा सवाल पुछिया विया  
ख्वाब्न ऐं अखरन मां, अखर मां चूंडिया  
ख्वाब मुहिंजा त रहन हां, महदूद मूं तार्यी  
अखर मुहिंजा, ज़माने पढिया ऐं समझिया।  
ख्वाब्न ऐं अखरन मां, अखर मां चूंडिया ॥

समझायो हो सांगीयड़न वफ़ा ऐं बेवफ़ा में लीक मामूली  
इहो न समझण वारन खे राह सदा गलत मिली  
कनि जे वफ़ा से अकसर बेवफ़ा विया लेखिया  
कियां हाणे छा उन समे न मूं कन डिना।  
ख्वाब्न ऐं अखरन मां, अखर मां चूंडिया ॥

आहे आज़ाद सचल जी राह दुश्वारिन भरी  
ख्वाब त आहिन हज़ारें पर निंङ्ग आ मुहं मोड़े वेठी  
हिसे मुहिंजे आयल महदूद अखर बि थिया मायूस  
करे किनारे मुहिंजे हथन मां विया निकरंदा।  
ख्वाब्न ऐं अखरन मां, अखर मां चूंडिया ॥

## 94.मां डेखारियां

पुछण वारा सवाल अजीब था पुछन डिसण वारा न था डिसन  
कहिं कहिं खे चेहरो हिकीकी पहिंजो मां डेखारियां  
वेठो आहे लिकी हर शख्सु अजु हिक अलग नकाब पुठियां  
भीड़ इन मां आईने सामहूं कहिं कहिं खे मां बिहारियां।  
कहिं कहिं खे चेहरो हिकीकी पहिंजो मां डेखारियां।।

चवन आशिकन जी तासीर इरादा थियन निराला  
अचन नज़र कडहिं खुदमुखितयार त कडहिं ताबेदार हुकम वारा  
आशिकी जी रिवायत, हुस्न जी तारीफ जा तरीका  
बेशुमार तालिब-ए-इल्म कहिं कहिं खे मां सेखारियां।  
कहिं कहिं खे चेहरो हिकीकी पहिंजो मां डेखारियां।।

नाकामियाब आशिक जो इस्तकबाल करे ज़मानो जोश सां  
खणा कहिड़ा रंग गुलाल अत्र खुशबू कुदरत जे खज़ाने मां  
बक्शी रब बि आहे इंडलठ, रंग पूरा सत आहिन  
उफ़क आज़ाद सचल लाय, रंग कहिड़े सां मां सींगारियां।  
कहिं कहिं खे चेहरो हिकीकी पहिंजो मां डेखारियां।।

## 95. बेवफ़ाई सां वफ़ा

चवन था बेवफ़ाई सां वफ़ा करे डिसु  
रखी अंदर में उंज नदिअ किनारे वेही डिसु  
मिलन्दा आहिन समुंड जा किनारा बि  
डिसी उफ़क खे अहसास करे डिसु ।  
रखी अंदर में उंज नदिअ किनारे वेही डिसु ॥

आस्तिक ऐं नास्तिक में वयी विरहायिजी आहे दुनिया  
पहिंजो धर्म पहिंजा असूल अगिरा थी चाहे दुनिया  
आहे किथे सवलो समझाईण उन शख्स खे  
इश्क ऐं इबादत खे जेको न समझे हिकु।  
रखी अंदर में उंज नदिअ किनारे वेही डिसु ॥

कदमन ऐं राह जी वस्ल सां, मंज़िल मिले थी  
रुकजन कीयं परवाना, शमा जो रोशन थिये थी  
रखु होसिला बुलन्द, खिज़ा पुठियां बहार अचे थी  
हिकु भैरो त, आज़ाद सचल जो हमसफ़र थी डिसु।  
रखी अंदर में उंज नदिअ किनारे वेही डिसु ॥

## 96.तन्हायिन मां बेज़ार

थी बेज़ार तन्हायिन मां, अची महफ़िल सजाये वेठो आहियां  
अची मिलाईन्दा मूं सां मुखे, रहबरन जे इन्तिज़ार में आहियां  
उमिर गुज़िरी समूरी सफर में, मयकदा हज़ारे घुमी आयो आहियां  
बचियल आ पियास कुछ बाकी, मयकदो पहिंजो खोले वेठो आहियां ।  
थी बेज़ार तन्हायिन मां, अची महफ़िल सजाये वेठो आहियां ॥

खिज़ां छा आयी खणी छांव, मुहिंजे वास्ते किरन्दइ पनन जी  
चवन था गुलन जो,वाहिद गुनहगार मां आहियां  
कयां कीयं कबूल, इहा तोहमत बेवफ़ाई जी  
हूंदे बेकसूर थियण, रुसवा मां न थो चाहियां ।  
थी बेज़ार तन्हायिन मां, अची महफ़िल सजाये वेठो आहियां ॥

रीतुन रिवाजन जा हिमायती सभु, बस अमल बियन खां चाहिन था  
पहिंजन परावन जी मोज माप जुदा, वट ताराज़ी अलग अलग रखन था  
ऐतिराज़ सिर्फ़ मुहिंजे लिखण ते, न रोकिन कडिहिं पाणखे पढ़ण खां  
चाहिन सिर्फ़ ऐतिरो, न पाण खे मां आज़ाद सचल चवराईयां ।  
थी बेज़ार तन्हायिन मां, अची महफ़िल सजाये वेठो आहियां ॥

## 97.आफ़ताब ऐं माहताब

आफ़ताब ऐं माहताब जो रिशतो अजीब आहे  
न अचन कडिहिं हिक बिये जे सामहूं  
दीदार बिना बि ठहियल डे वठु जो पुल आहे  
आहे माहताब रोशन आफताब जे सहारे कहिंखे इंकार आहे।  
आफ़ताब ऐं माहताब जो रिशतो अजीब आहे।।

हुजे सफर में जो आफ़ताब, चमकन्दइ रोशन डींहुं आहे  
अचे वारो माहताब जो, सजियल तारन सां रात आहे  
दरियाह जो छोलियूं बराबर, रखन मदार आफताब ते  
आफताब इन वास्ते, माहताब जे आकार जो मोहताज़ आहे।  
आफ़ताब ऐं माहताब जो रिशतो अजीब आहे।।

हुजे कबूल तोखे थियण जे माहताब  
बरन्दइ आफताब थियण खां न मुखे इंकार आहे  
आखिर त आज़ाद सचल बुधायिणो पवंदो नातो ज़माने खे  
आफ़ताब माहताब कहिडो खराब आहे।  
आफ़ताब ऐं माहताब जो रिशतो अजीब आहे।।



## 98. खवाईशियन जो दौर

अचे बुधण में थो, हीउ बंदिशियूं तोड़िण जो दौर आ  
हुजन मुनासिब या गैर मुनासिब खवाईशियूं पुरियूं करण जो दौर आ  
राहूं अलग, मकसद जुदा सभनी जा, सिर्फ कामियाबी ते ज़ोर आ  
न कोई हमराही न कोई हम मन्ज़िल, वजूद कायम रखण जो दौर आ।  
हुजन मुनासिब या गैर मुनासिब खवाईशियूं पुरियूं करण जो दौर आ ॥

तहनाई जो सुकूं वारो संगीत थियो गुम, हर तरफ साजिन्दन जो गोड़ आ  
रफ्तार कयी आ हासिल ज़िन्दगीअ, हर वाशिंदो शहर जो तकड़ में आ  
विसारे बार बि वेठा मैदानी रांदियूं, वधीक मारकुन जी रेस शुरू आ  
गालिहायिण लाय बि न मिले कोई, हर शख्सु व्हाट्सएप्प ते मसरूफ आ  
।

हुजन मुनासिब या गैर मुनासिब खवाईशियूं पुरियूं करण जो दौर आ ॥

अजीब दस्तूर बाजार जो बि, हाणे वापारिन बणाये छड़ियो आ  
करे खरीद क्रेडिट कार्ड ते लुटाये पाणु, खुश थी निकरन्दो खरीददार आ  
विकामे न थी सुठी शय हाणे, महांगो मतलब माल इहो सुठो आ  
चवे वेठो आज़ाद सचल वणेस जेको, बुधण वास्ते वक्तु कहिं वटि आ ।  
हुजन मुनासिब या गैर मुनासिब खवाईशियूं पुरियूं करण जो दौर आ ॥

## 99.ओधर

ओधर डियण ऐं वठण में ज़िंदगी पूरी थी वयी  
सीसिन ऐं वीसिन जी आदत पयजी वयी  
चयो वड़न आहे न ओधर जी माउ मुयी आहे  
ठाहिरायी जो जाई पेठि में वाधि अची वयी।  
ओधर डियण ऐं वठण में ज़िंदगी पूरी थी वयी।।

असां त रिशतन जी ओधर में बि माहिर आहियूं  
रूठल भाउ खे परिचायिण बदिरायिण, दोस्त खे  
धीउ जी शादी में, डियण चाचे जा हथ बिहारियूं  
नोटन जे असर हेठ किथे का जुबान कुछ चयी सघी।  
ओधर डियण ऐं वठण में ज़िंदगी पूरी थी वयी।।

ओधर जे खेतर में सिंधी कौम जो मुकाबिल केर आ  
सुंजे खे बि ओधर डियण में सिंधी वापारी शेर आ  
सिंधी घरन में बि न गोलिहे लभिजे भाषा सिंधी  
अधूरी हिंदी ऐं अंग्रेजी जी हुकूमत हले पयी।  
ओधर डियण ऐं वठण में ज़िंदगी पूरी थी वयी।।

... ओधर ...

## ... ओधर ...

ओधर डियण वठण जी खास फ़ज़ीलत थिये थी  
ओधर धर्म ते अंध विशवास जी हद थिये थी  
ओधर वठी आखिर केर सघन्दो वक्तु घणो पाणु बचाये  
बिये जन्म ते रखी विशवास दुनिया हले पयी।  
ओ धर डियण ऐं वठण में ज़िंदगी पूरी थी वयी।।

इहा त अंत वेले खबर पयी  
हर हंद न ओधर हलंदी आ  
चवन जिन खे साहु  
न तिन जी हिक घड़ी बि ओधर मिलन्दी आ  
हिसाब किताब जी इन घड़ी में  
वार वार आज़ाद सचल याद आयो  
हीला हलाया हुन तमाम  
सुजाग मुखे करण जी हुयी कोशिश कयी।  
ओधर डियण ऐं वठण में ज़िंदगी पूरी थी वयी।।

## 100.मजो अची वियो!

दर्द में दवा वठण खां कयी परहेज  
मजो अची वियो।  
डिनो हो जहिं दर्द कियो उन खे याद  
मजो अची वियो।

न आहे उमिर उहा, न जोश उहो आहे बाकी  
पुसी पहिरिरीं बरसात में कियो बालपणो याद  
मजो अची वियो।

इन्तिज़ार में थकियल नेणन खे न थियो दीदार  
बुधी पैगाम सुभाणे जी मुलाकात जे वायदे जो  
मजो अची वियो।

हुयी गोलिहा हिक पंजकिडे जे आशारन जी  
बिना मेहतन थी वयी गज़ल पूरी  
मजो अची वियो।

... मजो अची वियो! ...

## ... मजो अची वियो! ...

डिनो जवाब हकीमन जी हिकमत  
चयो तबीबन सिर्फ दुआ इलाज तुहिंजो आहे  
इन हकीर हालत में हादसो अजीब थी वियो  
न पयी खबर वियो हू दिल चोराये  
डिसी पहिंजी कियास जोग हालत  
जुबान पहिंजी मां निकतल अखर बुधी  
मजो अची वियो।

कियो उड़ामण शुरू पखियिन हिकु हिकु करे  
तन्हा छडे वण खे  
थियण लगियूं ज़ाहिर निशानियूं  
मुंद बहार जे खातिमे जूं  
आहे आज़ाद सचल मालिक सिर्फ तन्हायी जो  
पयी जो खबर  
मजो अची वियो।

## 101.सच जो मेवो

आहे सच जे मेवे जी फ़ितरत सुवाद में कौडो थिये थो  
गोलिहिणो पये शख्सु उहो विरलो मज़ो सच जो जेको माणे थो  
अखरु डेखाव, आडम्बर वारो, वस्त्र सुहिणा दिलकश पाये थो  
ज़हर खे बणाये थो अमृत, अमृत खे ज़हर बुधाये थो ।  
आहे सच जे मेवे जी फ़ितरत सुवाद में कौडो थिये थो॥

राहु सचाई जो बि किथे सवलो थिये थो  
बिना सुखन जे वणन जी छांव वारो थिये थो  
थिये बराबर कूड़ क खां थी शुरु वकती तोर सुखदायी  
पर सिज बि किथे तिरीअ हेठां लिके थो।  
आहे सच जे मेवे जी फ़ितरत सुवाद में कौडो थिये थो॥

नुक़तचीनी जा कंडा कनि कदमन खे पल पल लहूलुहान  
राहगीर पाणी जी गोलिहा वारे हिरण वांगुर परेशान थिये थो  
आशिकी वांगुर थिये महसूस सचु बि बाहि जो दरियाहु  
रहे जेको जियरो सही इहे दुःख सूर सो आज़ाद सचल थिये थो।  
आहे सच जे मेवे जी फ़ितरत सुवाद में कौडो थिये थो॥

## 102. ज़िंदगी जी तमना

मिली जो फुरसत मुखे  
लिओ पहिंजे अंदर में पाड़ण जी  
आयो खयाल  
छा कयी हुयी मां तमना  
हीय जिन्दगी जियण जी  
मसरूफियत ऐं तन्हाई पयूं वठन शिकिल  
सागी मायने वारे अखर जी  
रिशतन जे बाग़ खे कामियाबी जे मीहं  
डिनी शिकिल रेगिस्तान जी।  
छा कयी हुयी मां तमना हीय जिन्दगी जियण जी॥

डेखाव जे दग ते,  
कामियाबी जे मैदान में  
थियन तय मंज़िलूं हिक बिये पुठियाँ,  
रेस बाकी रहे थी  
जूनून आहे छायल ऐतिरो  
न समझ पवे थी  
आहे सुकूँ कामियाबी जो  
या कामियाबी आहे मंज़िल सुकूँ जी।  
छा कयी हुयी मां तमना हीय जिन्दगी जियण जी॥

... ज़िंदगी जी तमना ...

## ... ज़िंदगी जी तमना ...

तस्सवुर हर बणियो हकीकत  
चड़िही मंज़िल कामियाबी जी  
न सघियो घटाये को विथी,  
पहिंजे ऐं मुहिंजे विच जी  
आयी मोकिलाणी हुयी भीड़  
बिना अश्कन वारी अखिन जी  
दुनिया बि शायद परी डिसे राह  
आज़ाद सचल जी पथराईल अखिन जी।  
छा कयी हुयी मां तमना हीय जिन्दगी जियण जी।।



## 103.ज़िंदगी: किताब ऐं वरक

ज़िंदगी जे किताब मां  
वरक गुम थींदा पिया वजन  
यादुन जा उभरन्दा अकस  
नज़र धुंधला पिया अचन  
गोलिहिण चाहियां थो मां  
पहिंजो पाण खे  
भीड़ जा सभु चेहरा  
मुखे पहिंजा पिया लगन।  
ज़िंदगी जे किताब मां  
वरक गुम थींदा पिया वजन॥

तमन्नाउन ख्वाइशिन जा मेला  
बराबर ज़िंदगी में रंग था भरिन  
काफ़िलन में छो भला के शख्स  
तन्हा हलन्दा था महसूस थियन  
अचे थी हर हिक मुंद  
पहिंजे पहिंजे मुकरर वक़त ते  
अलाये छो दौर बाबत  
माणुहू था पिया पुछन।  
ज़िंदगी जे किताब मां  
वरक गुम थींदा पिया वजन॥ ... ज़िंदगी: किताब ऐं वरक ...

## ... जिंदगी: किताब हैं वरक ...

रखिजो मुखे कैद ताउमिर वेसर जे घर में  
बस दुआउन में याद ज़रूर कजो  
करे पासीरो मुहिंजिन सभनी डिंगायुन खे  
खिली आखिरी मोकिलाणी डिजो  
न हुजे का शिकायत न को शिकवो याद पवे  
निशान अहिड़ा आज़ाद सचल जा बाकी बचन।  
जिंदगी जे किताब मां  
वरक गुम थींदा पिया वजन॥

## 104. लमहन जी मोहताज़ ज़िंदगी

लमहन जी मोहताज़ ज़िंदगी असां जियूं पिया था  
कडिहिं खुशी त कडिहिं आथत जा लमहा गोलिहियूं पिया था  
न थो रहे अहसास वकतु वजे असां जे हथन मां हथु छड़ाये पियो  
मसरूफियत जो नकाब पाये असां शान सां घूमूं पिया था।  
लमहन जी मोहताज़ ज़िंदगी असां जियूं पिया था।।

बाजार बणियिल दुनिया में सजियिल दुकान लमहन जा  
कडिहिं विकिणियूं खुशियूं त कडिहिं लमहा खरीद कयूं था  
लमहन जा रूप सजियिल दुकान चूंड दुशवार बणायिन था  
सिंगारियां ज़िंदगी कहिडन लमहन सवाल इहो कयूं पिया था।  
लमहन जी मोहताज़ ज़िंदगी असां जियूं पिया था।।

बेबसी जो आलम चौधारी आहे  
स्वार्थ पुठियाँ सहूलियत लिक्कियल आहे  
घुरिजुन जो ज़ारू आहे अहिडो मज़बूत पखड़ियिल  
बिना पाणी मछीअ जियां तड़फूं पिया था।  
लमहन जी मोहताज़ ज़िंदगी असां जियूं पिया था।।

... लमहन जी मोहताज़ ज़िंदगी ...

## ... लमहन जी मोहताज़ ज़िंदगी ...

न आहे कबूल आरसो हाणे असां खे  
तसवीर पहिंजी डिसी छिरक भरयूं पिया था  
चवे जो सचु डेखारे आयनो हर हर  
तहिं आज़ाद सचल खे चवूं दीवानो पिया था।  
लमहन जी मोहताज़ ज़िंदगी असां जियूं पिया था।।

## 105.दिल जी हार्ड डिस्क

दिल जी हार्ड डिस्क ते  
तुहिंजो मेसेज सेव कियो आ।

लिखियो तो रैम ते  
मोकिलियो व्हाट्सएप्प ते  
मूं रखण वास्ते उन खे संभाले  
विझी पेन ड्राइव में रखियो आ।  
दिल जी हार्ड डिस्क ते  
तुहिंजो मेसेज सेव कियो आ।।

चयो हो तो, रखां फोन जी मेमरीअ में  
पर व्हायरस जे चोराईण जो भउ आ  
डेखारी जो कहिं काँपी पेस्ट जी करामात  
मेसेज वायरल थियणो आ।  
दिल जी हार्ड डिस्क ते  
तुहिंजो मेसेज सेव कियो आ।।

न विसारजायां कडहिं पासवर्ड  
इहो न वरी मिलन्दो आ  
थी वेन्दी आ लाचार सजी तकनीक  
अकाँउंट बंद करणो पवन्दो आ।

... दिल जी हार्ड डिस्क ...

## ... दिल जी हार्ड डिस्क ...

दिल जी हार्ड डिस्क ते  
तुहिंजो मेसेज सेव कियो आ।।

फोन पहिंजे खे न फॉरमेट कजायं  
पहिंजी डिलीट करण जी आदत खां  
मुखे सदा बचाये रखिजायं  
डिलीट थी आज़ाद सचल न रिकवर थियणो आ।

दिल जी हार्ड डिस्क ते  
तुहिंजो मेसेज सेव कियो आ।।

## 106. लुत्फ़ कहिड़ो

सिक जो तन्हा हकु न आहे इश्क़ ते  
तकरार बि त इश्क़ जो आगाज़ थींदो आ।  
जे न थिये तो में मूं में तकरार  
त ज़िन्दगीअ में लुत्फ़ कहिड़ो आ।।

करीं तूं नाज़ नखरा पाणु सिंगारिण में  
पहुँचू न वक़त ते पिक़चर असां  
ऐं न थिये तकरार त लुत्फ़ कहिड़ो।

अचां मां रोज़ देर सां ऑफिस मां  
करीं तूं वेठी इन्तिज़ार  
ऐं न थिये तकरार त लुत्फ़ कहिड़ो।

मिलन दोस्त शाम जो  
सजे महफ़िल थिये देर मोटण में  
ऐं न थिये तकरार त लुत्फ़ कहिड़ो।

हुजे किटी पार्टी तुहिंजी  
डींहुं आरतवार ठाहिणी पवे मुखे चांहिं  
ऐं न थिये तकरार त लुत्फ़ कहिड़ो।

... लुत्फ़ कहिड़ो ...

## ... लुत्फ़ कहिड़ो ...

अचे तुहिंजो भाउ खणे बुलेट मुहिंजी  
करणी पवे मुखे टैकसी  
ऐं न थिये तकरार त लुत्फ़ कहिड़ो।

महीने जे आखिर में अचे भेण मुहिंजी  
बिगिडिजे बजट तुंहिजो  
ऐं न थिये तकरार त लुत्फ़ कहिड़ो।

ठाहे आज़ाद सचल ऑफिस जो दौरों  
न पूछे तो खां सलाह  
ऐं न थिये तकरार त लुत्फ़ कहिड़ो।



## 107.समझ में न ईन्दो आहे

समझण लाय समझ जी जरूरत हूंदी आहे  
घणा भेरा हूंदी आ समझ, कतब न ईन्दी आहे  
समझ खे समझण लाय बि, आहे समझ जरूरी  
आहे अज़ब नादान आज़ाद सचल  
जहिं खे समझी बि इहो ।  
समझ में न ईन्दो आहे।

थियण चाहियां थो मशहूर दुनिया में  
बणजी नामवर आशिक  
पर मुखे आशिकी जो उसूल  
समझ में न ईन्दो आहे।

चाहियां थो थियां मां बि  
रहबर रूहानियत जो  
पर इहा आहे छा रूह  
समझ में न ईन्दो आहे।

करे रटन हर रोज़  
कियां तय मंज़िलूं नयूं नयूं  
पर मुहिंजी हकीक मंज़िल आ कहिड़ी  
समझ में न ईन्दो आहे।

... समझ में न ईन्दो आहे ..

आहे अज़ब नादान आज़ाद सचल  
जहिं खे समझी बि इहो  
समझ में न ईन्दो आहे।।

करे दुनिया याद मुखे बि  
समझी सिक प्यार जो देवता  
पर नाता रिश्ता निभायिण आ छो ज़रूरी  
समझ में न ईन्दो आहे।

मयकशी आ रिवायत केतिरन जी  
मयकदन ऐं साकीअ जी आ निसबत कहिड़ी  
शराब मां मिलन्दो नशो केस तार्यीं  
समझ में न ईन्दो आहे।

करे थो हर को इबादत पहिंजे पहिंजे नमूने  
भरिजे मंदिर बि छो हाज़िरी  
समझ में न ईन्दो आहे।  
आहे अज़ब नादान आज़ाद सचल  
जहिं खे समझी बि इहो  
समझ में न ईन्दो आहे।।

... समझ में न ईन्दो आहे..

सभनी जो मकसद हिकु मुकति आहे  
आहिन भगवान अलग अलग छो  
समझ में न ईन्दो आहे।

पर त आहिन सभनी पखियिन वट सागा  
छो परवाज़ आहे पखियिन अलहदा अलहदा  
समझ में न ईन्दो आहे।

करण चाहियां थो सेवा सभनी इन्सान जी  
आहे छा इन्सानियत  
समझ में न ईन्दो आहे।

आहे अज़ब नादान आज़ाद सचल  
जहिं खे समझी बि इहो  
समझ में न ईन्दो आहे।।

## 108.नगमा कहिड़ा

नगमा ही कहिड़ा रचीं पियो हाणे थो  
न आहिन पिरिन जा डोरापा न विछोड़ो  
न को अचे कांग खणी पैगाम को  
न डिसजे दोनो छोला डबल जो।  
नगमा ही कहिड़ा रचीं पियो हाणे थो॥

रूठलन खे परिचायिण जी नसीहत खां महरूम आहिन  
जाण हूंदे इश्क जी रुसवाई जी ज़माने खां बचण चाहिन  
गीत ही कहिड़ा अलफ़ाज़ खणी अचन हाणे  
दिल सुकू जी तलाश में हर हर गुम थिये थो।  
नगमा ही कहिड़ा रचीं पियो हाणे थो॥

भाउरन जा हथ न चोटी में न रोटी में  
रीस न डेयारिणन में न निणान भाजायी में  
रुखो नज़र अचे लागापो हर नाते जो  
अचे न समझ में ज़मानो तोखे आज़ाद सचल छो चवे थो।  
नगमा ही कहिड़ा रचीं पियो हाणे थो॥

## 109.मुकिरर

इहो चवण गलत आ  
त सिर्फ उमर मुकिरर थीन्दी आहे।

असांजी हयातीअ जी हर गालिह  
पहिरियूं लिखी वेन्दी आहे।  
न थीन्दो आ कुछ अणलिखियो  
हयातीअ में असांजी  
निंङ्ग बि अचे ओतिरी  
जेतिरी लिखियिल आहे।

इहो चवण गलत आ  
त सिर्फ उमर मुकिरर थीन्दी आहे।।

न हर गुल, मंदिर जो हारु थीन्दो आहे।  
न बरसात जो हर फुडो, मोती बणिबो आहे।  
न माक जे हर फुडें खे, थीन्दो नसीब आ चमकण  
सिज उभरण खां अगु, थी सघन्दो मौत जो शिकार आहे।  
इहो चवण गलत आ  
त सिर्फ उमर मुकिरर थीन्दी आहे।।

... मुकिरर ...

## ... मुकिरर ...

हले कुदरत मुकिरर मीज़ानन ते  
रहे ज़िन्दगी सदा पहिंजन दायरन में  
न वंजे कोई कडहिं राह बिये जे  
कायम सदा सिफ़त पहिंजी रखणी आहे ।  
इहो चवण गलत आ  
त सिर्फ उमर मुकिरर थीन्दी आहे ।।

मुकिरर हर शय मुकिरर वक्तु आहे  
वक्त खं अगु न कुछ मिलन्दो आहे ।  
रही दुनिया में आज़ाद सचल आ ज़ातो  
हर डीहं जो कारोबार मुकिरर आहे ।  
इहो चवण गलत आ  
त सिर्फ उमर मुकिरर थीन्दी आहे ।।

## 110.नेणन जी रहबरी

तुहिंजे नेणन जी रहबरीमें  
जीवन सफर सवलो थी पियो  
हुअुम न मां कहिंजो  
सारो जहान मुहिंजो थी पियो।

दर्द अं इश्क जी दास्ताँ में  
हारायो दर्द ऐं इश्क खटी वियो  
चवन चाहे सभु मुखे बेवफा  
तुहिंजी नज़रुन में त रुतबो वधी वियो।  
तुहिंजे नेणन जी रहबरीमें  
जीवन सफर सवलो थी पियो॥

हर मंज़िल हाणे तूं हमराह आहीं  
वअें जिते बि नज़र बस तूं ऐं तूं आहीं  
आहे इहो कुदरत जो करिश्मो या रहमत खुदायी  
तन्हार्ई जो आलम आ मेले में बदिलजी वियो।  
तुहिंजे नेणन जी रहबरीमें  
जीवन सफर सवलो थी पियो॥

... नेणन जी रहबरी ...

## ... नेणन जी रहबरी ...

खपे छा बियो हिक आशिक खे  
साणु महबूब ऐं सामहूं मन्ज़िल हुजे  
हाराईन्दो हो जो हर रोज़ ज़िन्दगी में  
सो आज़ाद सचल कामियाबी जी निशानी बणिजी पियो।  
तुहिंजे नेणन जी रहबरीमें  
जीवन सफर सवलो थी पियो॥



## 111.अशक मुहिंजा

अशक मुहिंजा बेजुबान जिन ते गुमान हो  
दिल में रहन्दड दिलबर खां दिल अणजाण हो  
रहन्दो हो हरदम हर घडी मूं सां साणु  
मुहिंजी नासमझीअ ते परेशान हो।  
अशक मुहिंजा बेजुबान जिन ते गुमान हो।।

चपन ते अची बि खामोश थी वेन्दो हो  
ड्रिजी ज़माने खां शायद चुप रहन्दो हो  
असां जे विच में बस खामोश लम्हा हुआ  
न मां चप चोरिया न हू कुछ चवन्दो हो।  
अशक मुहिंजा बेजुबान जिन ते गुमान हो।।

हिक डीहूं सोचियुम मां कुछ चंवां थो  
दिल में वसियिल दिलबर खे ज़ाहिर कियां थो  
इज़हार कन्दे कन्दे विछोड़े जो खियाल अची वियो  
खामोश इश्क जो बियो कहिड़ो अंजाम थियणों हो।  
अशक मुहिंजा बेजुबान जिन ते गुमान हो।।

... अशक मुहिंजा ...

## ... अशक मुहिंजा ...

बुधी दास्ताँ मुहिंजी दिल हुन जी बि भरजी आयी  
डियण आथत मुखे आज़ाद सचल आ विख वधायी  
नेण मुहिंजा ऐँ अशक हुन जा  
छा त अज़ब इहो नज़ारो हो।  
अशक मुहिंजा बेजुबान जिन ते गुमान हो।।

## 112.मां सिंधी आहियाँ

न कहिं सां मुहिंजी चटा भेटी  
पहिंजे मुकाबिल मा ई आहियाँ  
मिलन्दी छो न मजिल मुखे  
हर राह सां मां वाकिफ़ आहियाँ।  
आखिर त मां सिंधी आहियाँ।।

टिडन्दा गुल फुल, मींहु बि वसन्दो  
कारी अँधेरी रात खे, सिजु दर्शन डीन्दो  
न तूफान जो भउ, न गर्दिश सताये मुखे  
रहियो हर दौर में, कामियाब आहियाँ।  
आखिर त मां सिंधी आहियाँ।।

जिंदगी मुहंजी आ, हिकु बामकसद सफर  
मंजिल जी राह तां न भटिकन्दो आहियाँ  
न आहे को हिकु मुल्क वतन, छड़े अबाणी सिन्ध  
हर दिल में आज़ाद सचल मां वसन्दो आहियाँ।  
आखिर त मां सिंधी आहियाँ।।

## 113.हिन्द में जिअणो आ

विसारे सिन्ध खे, हिन्द में जिअणो आ  
हिक नयीं लिखावट, हिकु नओं इतिहास लिखणो आ  
बिलाशक माज़ी थिये थो बुनियाद  
मुखे नयीं बुनियाद ते, नओं महल अड़िणो आ।  
विसारे सिन्ध खे, हिन्द में जिअणो आ।।

न विसारींदुम माज़ी, त मुस्तकबिल जो छा थीन्दो  
न वेन्दी खिजां, त मौसम-ए-बहार किथां ईन्दो  
आहे बराबर इहो कमु, वढो दुखदायी  
पर अगते वधण जो, इहो ई रस्तो आ।  
विसारे सिन्ध खे, हिन्द में जिअणो आ।।

लिपिअ जे झगड़े में, सिंधी बोली खतम थी वयी  
सिन्धियत खां हिन्द जी पीढ़ी महरूम रहजी वयी  
न कन्दुम परवाह, जमानो जो चाहे हाणे चवे  
बचायिण सिन्धियत आज़ाद सचल खे कदम वधायिणो आ।  
विसारे सिन्ध खे, हिन्द में जिअणो आ।।

## 114.कौम जा मांझी

मांझी कौम जा मोंझारे में आहिन  
आम माणुहू समझण न था चाहिन  
तूफानन में आहे सिंधियत जो बेड़ो पुराणो  
किनारो तमाम परे था भाँयिन।  
मांझी कौम जा मोंझारे में आहिन।।

लिपी जे झगड़े डिसो केतिरो विस्तार पातो  
सतर सालन जो अरसो वियो हलयो अजायो  
स्कूल कॉलेज अखबारुं सभु बन्द थी विया  
सिंधी थी बि न था सिंधी भाषा उचारिन।  
मांझी कौम जा मोंझारे में आहिन।।

छेज, लाड़ा मज़लिसियूं मोकिलाये वयूं  
सिंधियत जे शैदाईन वेठे सिर्फ गालिहियूं कयूं  
न बुधी पुकार सिक भरी उन जी बि  
जहिं दादन प्रेम जे पुट्र सचल खे  
चयी आज़ाद सचल था पुकारिन।  
मांझी कौम जा मोंझारे में आहिन।।

## 115.सिंधी भाषा जी राह

भाषा सिंधी जूं राहूं आहिन डुखियूं  
वेठो हर नवजवान आहे रुसी  
अदीबन बि आहिन न खोलियूं अखियूं  
हाल ओरियूं त कहिं सां ओरियूं ?  
भाषा सिंधी जूं राहूं आहिन डुखियूं।।

भाषा सिंधी में गालिहायिण विरले बुधिजे थो  
डाडो पोट्रे सां हिंदी अंग्रेजी में वार्तालाप करे थो  
न समझे डाडो कुछ न पोट्रो संस्कार हासिल करे थो  
मिलीकरे अचो मुखालफत जा चप चोरियूं।  
भाषा सिंधी जूं राहूं आहिन डुखियूं।।

आहिन अलफ़ाज़ थियल आला ज़हर जल सां  
भाषा सिंधी वझे निकरंदी सिंधी घरन मां  
कुछ त आज़ाद सचल जी गालिहिन ते ध्यान डियूं  
उपाय आखिरी देवनागिरी जो वापर वधायूं।  
भाषा सिंधी जूं राहूं बणायूं सणायूं ।।

## 116.सिंधी ऐं सिंधियत

सिंधी ऐं सिंधियत गालिह मिडयी हिकडी  
भाषा सिंधी मिठी बोली ज़ीज़ल अमड जी  
आहिस्ते आहिस्ते वजे थी असां खां विसरन्दी  
चये दुनिया जहिं खे पयी थी सिंधियत  
आहे कहाणी तुहिंजे मुहिंजे असांजे जीवन जी।  
सिंधी ऐं सिंधियत गालिह मिडयी हिकडी।।

दाल पकवान, सयूँ पटाटा पापड जी नेरन  
आहे असांजे जीवन मां वयी निकिरी  
सलवार कुरते कमीज़ जी जगह ते  
जीन टी शर्ट स्कर्ट इहा पोशाक वणी वयी  
हले रीत उघाड़े मथे नूहं जे सहुरे सामहूं अचण जी।  
सिंधी ऐं सिंधियत गालिह मिडयी हिकडी।।

छेज बहिराणो संगीत पुराणो, डी जे सां बहार अची वयी  
बंद दुकान चेट्री चंड्र ते, फुरसत बारन लाय मिली वयी  
घरवारी अल्ट्रा मॉर्डन सवेल सुबह जो उथे कीयं  
चयो रन्धणे मां अमां चाहिं अथई ठही वयी  
तेल बुकी, कॉकटेल ऐं डिस्को करे राजु थी इहा तिकिडी।  
सिंधी ऐं सिंधियत गालिह मिडयी हिकडी।।

## 117.सिंधियत

उमिर गुजारी समूरी वेही किनारन ते  
हाणे त राह तूफानन खे डेखारिणी आहे  
चवो इन खे लाचारी या खुदगरजी मुहिंजी  
वक्रत जी पुकार बि इहा ई आहे।  
सिंधियत वास्ते कम असां खे करणो आहे।।

लिपी जे झगडे जी न गालिह मां कंदुम  
बंद थियल स्कूलन ते न को सवाल पुछंदम  
कियो बियन छा या बियो छा कन्दो  
करे सघां मां छा थो बस विचार इहो करणो आहे।  
सिंधियत वास्ते कम असां खे करणो आहे।।

ना गालिह दुखी आहे इहा बस अटल इरादो रखणो आहे  
बुधी गालिहियूं बियन जूं हारे मन न विहणो आहे  
नयीं गालिहिन नंवन विचार सां नओं वतन अडिणो आहे  
जुडी सघो त जुड़िजो काफिलो आज़ाद सचल जो आहे।  
सिंधियत वास्ते कम असां खे करणो आहे।।



## 118.पर मां सिंधी आहियाँ

पर मां सिंधी आहियाँ।  
सवाल आ त छो आहियाँ।।  
सिंधी बोली न अचे मुखे  
न याद सिंधी डिण आहिन  
सिंधी खाधो न वणे मुखे  
सिंधी किताब न पढ़हन्दो आहियाँ।  
पर मां सिंधी आहियाँ।।  
छा जी "छेज " छा "भगत "  
मां गरबा डिस्को जो दीवानो आहियाँ  
थी चुकियूं हुयूं पुराणीयूं सभु रिवायतूं  
मां सिंधी रस्मोरिवाज खां आज़ाद आहियाँ।  
पर मां सिंधी आहियाँ।।  
न रही सिंधी बोली धंधे ते न असर थींदो  
थिया बंद जे स्कूल बारु इंग्लिश में पढ़हन्दो  
थियन बंद भली सिंधी अखबारूं रिसाला  
हुअं बि मां कोन पढ़हन्दो आहियाँ।  
पर मां सिंधी आहियाँ।।  
आहे अजु बि याद मुखे अम्माँ जी मिठड़ी लोली  
अंगण जूं रान्दियु, सिंधी बोली , डीकी डकर जी टोली  
पींघ, लाडा, मौज मजलस खे करे याद आज़ाद सचल  
सिंधियत वधण जो सपनो डीसन्दो आहियाँ।  
छो जो आखिर त मां सिंधी आहियाँ।।

## 119.हिकु सवाल

सिंध जे शैदाईन लाय मुहिंजो हिकु सवाल आ  
अचेव छा नज़र नथो अजु सिंधी भाषा जो कहिडो हाल आ  
नचन नवजवान डिस्को में गुम छेज थियण जो न मलाल आ  
लभे लठि बी कोन बाबो बन्दूकन वारो किथे बेहतर इन खां हाल आ  
सिंधियत आ ज़मीन जो टुकड़ो या जीयरो जागन्दो इजिहार आ।  
सिंध जे शैदाईन लाय मुहिंजो हिकु सवाल आ ॥

चवण सवलो वडन कयी गलती वयी सिंध हथन मां निकरी  
अची भारत में कियो असां जलवो पहिंजो कायम आ  
मरे पियो सिंधी अदबी विरसो, सिंधी डिणन जो बुरो हाल आ  
पढ़िहण लिखण त गालिह परे सिंधी गालिहायिण वारन जो अकाल आ ।  
सिंध जे शैदाईन लाय मुहिंजो हिकु सवाल आ ॥

छो न छडियूं ज़िद उचारन जो भाषा ज़िंदह रखण जो सवाल आ  
माज़ी जी मुलाजिमत में अत्रा रहणो बिया केतिरा साल आ  
चवन नवजवान न आहियूं सिंधी छा घड़ी उन जो इंतिजार आ  
थियो सुजाग आज़ाद सचल जी गालिहिन ते करणो ज़रूर विचार आ ।  
सिंध जे शैदाईन लाय मुहिंजो हिकु सवाल आ ॥

## 120.सिंधियत कीयं बचाइन्दव

गालिहाइन्दव जे न भाषा सिंधी में  
सिंधियत कीयं तव्हां बचाइन्दव

वयी निकरी सिन्ध हथन मां  
मुल्क अबाणो रहियो न कोयी  
अरबी असली, देवनागिरी निजु बोली  
लिपीअ जो झगड़ो अंजा डीन्ह घणा हलायीन्दव।  
गालिहाइन्दव जे न भाषा सिंधी में  
सिंधियत कीयं तव्हां बचाइन्दव।।

छेज बहिराणे जो मौज मजो  
इंदुव याद कहिं ज़माने में  
सिंधी डिणन खे जे विसारीइन्दव  
झूलण खे मुहं कहिड़ो डेखारीइन्दव।  
गालिहाइन्दव जे न भाषा सिंधी में  
सिंधियत कीयं तव्हां बचाइन्दव।।

## 121.सिंधी भाषा बोली

न आहे मुहिंजी राह निराली, न मुहिंजा ख्वाब बेगाना  
रहे ज़िन्दा सिंधी भाषा बोली, बस ऐतिरो ई थो मां चाहियां  
आहिन तरारुं निकतल, लिपी जो झगड़ो  
रही मरी आहे भाषा, कहिं कहिं खे समझायां ।  
रहे ज़िन्दा सिंधी भाषा बोली, बस ऐतिरो ई थो मां चाहियां ॥

असली लिपी आहे अरबी, साहित्य समूरो उन में  
अरबी आयी घणो पोय, हुयी देवनागिरी वैदिक युग में  
विडिहो अजायो था तव्हां बयी, हल मसले जो मूं वटि आहे  
मिटे इहो झगड़ो, सो लिपी रोमन खणी आयो आहियां।  
रहे ज़िन्दा सिंधी भाषा बोली, बस ऐतिरो ई थो मां चाहियां ॥

निज सिंधी उचारन जो, लिखण न आहे सवलो  
चवन वधे देवनागिरी सां थो, भरम जो अंधेरो  
समझे हर नवजवान, लिखियल मुहिंजी भाषा सिंधी  
लिक्कू टुबिका आणे कम, मोंझरो छो वधायां ।  
रहे ज़िन्दा सिंधी भाषा बोली बस ऐतिरो ई थो मां चाहियां ॥

न वेहु बधी हथ, कोशिश हिमथ राह कामियाबी जी  
दुनिया जो आहे छा, दुनिया त हर दम पयी चवन्दी  
भाषा सिंधी वास्ते, आहे सिर्फ देवनागिरी जो सहारो  
पैगाम इहो आज़ाद सचल जो, हर घर तारीं पहुचायां।  
रहे ज़िन्दा सिंधी भाषा बोली बस ऐतिरो ई थो मां चाहियां ॥

## दुनिया जो जशन

दुनिया जे जलसन खां, परे जशन थी वियो  
करे सफर देही पूरो पखिड़डो उड़ी वियो  
चाहियां थो समझण अहमियत हिन पल जी  
समझायिण वारो जुदा मुखां थी वियो।  
दुनिया जे जलसन खां, परे जशन थी वियो॥  
हुओ रहबर राह रूहानियत जो  
या शागरिद सचो वासवाणी जो  
गोलिहिण वास्ते राह सच जी  
डयी इस हज़ारे, राह पहिंजी हलन्दो थियो।  
दुनिया जे जलसन खां, परे जशन थी वियो॥  
ठहन्दो हो माहोल जशन जो हर जलसे में  
जहिंजे वज़ूद सां  
हुओ बधल सात्विक जीवन तत्व सां  
शाकाहारी आहे उतम खाधो समझाये वियो।  
दुनिया जे जलसन खां, परे जशन थी वियो॥  
वक्रत जे फेरे में अचणो न को तबदील आहे  
आहे सचु सरीर न वरी नज़र अचणो आहे  
आहिन अखर अमर रखन्दा वज़ूद जुगो जुग  
इहो आज़ाद सचल खे बि समझाये वियो।  
दुनिया जे जलसन खां, परे जशन थी वियो॥ 12 -07 - 2018

## पींघो

पींघे खां अगु ई जीवन जो आगाज़ थी वेन्दो आहे  
पींघो त इन्सान जे सिखण जी शुरुआत आहे  
पींघे जा संस्कार रहन केतिरन जन्मन तार्यी  
पींघो काबिलियत सलाहियत जी हद मुकरर कन्दो आहे।  
पींघो त इन्सान जे सिखण जी शुरुआत आहे।।

पींघे में विझी डीन्दी आ माउ बार खे लोली  
वधाये ज़हनी काबिलियत सेखारीन्दी अथस बोली  
पींघे में बारु उजवन जी सघ जो अहसास करे थो  
निकरी पींघे खां बाहिर बारु बामबड़ा पायीन्दो आहे।  
पींघो त इन्सान जे सिखण जी शुरुआत आहे।।

पींघे जी हद लोली बोलीअ तार्यी महदूद न आहे  
पींघे जो असर इंसान जे सजे जीवन ते थीन्दो आहे  
बुधियो जो रही पींघे में, आज़ाद सचल माउ खां  
उन सबब ही आ संदस हस्ती, अजोको वजूद आहे।  
पींघो त इन्सान जे सिखण जी शुरुआत आहे।।







Inspiring Your **Digital Presence**  
& **Internet Strategy** to Fuel Growth  
We are your IT and Digital Media Team



Accurate execution of Website Solutions  
and Internet Marketing  
to launch, grow, and invigorate businesses.

website development  
social media marketing



Growth Consultation



Websites and Portals



Digital Marketing



Updates & Support



WordPress  
Development

#HoJayega

# पहिरियो कदम

## एस पी मंघिरमलानी



जन्म तारीख : 17 जुलाई

जन्म स्थान : बुरहानपुर -मध्यप्रदेश

पढ़ायी : बी. एस सी ; बी.एड.

पेशो : साइंस टीचर - वेबसाइट हलायिण

[www.thesindhuworld.com](http://www.thesindhuworld.com)

शौक : पढ़हण , लिखण ऐ सैर

पसंदीदा संगीत : गुरबाणी - गज़ल्स

पसंदीदा सैरगाह : गोवा जा सामुंडी किनारा

पसंदीदा साहित्य : गुरबाणी ऐ हिंदी उपन्यास

यादगार लमहो : धीउ जो जन्म

लिखियिल किताब : ज़ीज़ल 70 सालन जी